

સરકારી કેળવણી ખાતામાં મંજૂર થયેલી:

# કરાચી જિલ્લાની ભૂગોળ

સિંધ પ્રાંતના સામાન્ય-વર્ણન સાથે ૧૭

લેખક: T. N.

ધારજીલાલ અમૃતલાલ ભટ્ટ.

હેડમાસ્ટર મેઈનસ્કૂલ, રાણપુર.

અને

પુરુષોત્તમ અમૃતલાલ ભટ્ટ.

હેડમાસ્ટર, મ્યુનિસિપલ સ્કૂલ, -કરાચી.

ચાર આના

સુજરાત કોર્પોરેશન પ્રધાન્ય

[ સુજરાત કોર્પોરેશન વિભાગ ]

અનુપ્રમાણ

કિંમત ૦૫૦૦

પ્રથમનામ

શ્રીમતી જિજ્ઞાસી લૂગોળ

રૂ. ૨૩૨૦૦

સરકારી કેળવણી ખાતામાં મંજૂર થયેલી:

# કરાચી જિલ્લાની ભૂગોળ

સિંધ પ્રાંતના સામાન્ય વર્ણન સાથે

લેખકો:

ધીરજલાલ અમૃતલાલ ભટ્ટ

હેડમાસ્ટર મેઈન સ્કૂલ-રાણપુર.

અને

પુરુષોત્તમ અમૃતલાલ ભટ્ટ

હેડમાસ્ટર, મ્યુનિસિપલ સ્કૂલ—કરાચી.

: પ્રકાશક :

દામોદર ડી. ભટ્ટ

ચાર આના.

બુગાળશિક્ષણના દૃષ્ટિબિન્દુમાં હમણાં ફેરફાર થયો છે. દેશની બૂચરના, આખોડવા, વરસાદ, પર્વત, નદી, સમુદ્ર, રણ વગેરે નૈસર્ગિક સાધનોથી માનવ જીવન ઉપર શી અસર થાય છે તે બતાવી, અવલોકન, અનુમાન અને વિચારશક્તિદ્વારા બાળકમાં જિજ્ઞાસા ઉત્પન્ન કરવી એ બુગાળશિક્ષણનો હેતુ હોય છે. શિક્ષકબાળકને એ હેતુ લક્ષમાં રાખી શિક્ષણ આપવામાં આ ચોપડી માર્ગદર્શક થશે, એવી આશા છે.

બાળકમાં જેમ જિજ્ઞાસા હોય છે, તેમ પ્રશ્નો પૂછવાની બુદ્ધિ પણ હોય છે. દરેક બાળક શા કારણથી બને છે, એવો પ્રશ્ન પૂછવાની તેને સહજ ટેવ હોય છે. બાળમાનસની આ ટેવ ધ્યાનમાં લઈ, કાર્ય-કારણનો સંબંધ જોડી, માનવજીવન સાથે સ્પર્શ કરતી ભૌગોલિક બાબતો આ બુગાળમાં સ્પષ્ટ રીતે આલેખેલી છે; છતાં તેમાંના દોષો માટે કાર્ષ્ણિક શિક્ષકબાળક સૂચના કરશે તો તે આબાર સાથે નવી આવૃત્તિમાં સુધારી લેવાશે.

—લેખકો.

થોડા જ સમયમાં પાંચમી આવૃત્તિના સુયોગ માટે પ્રભુનો આબાર માનવો ધટે. કરાચીના શિક્ષકબાળકોના ઉત્તેજનથી નકશા-ચિત્રો વગેરેમાં સુધારો કરવાનું બની શક્યું છે.

—લેખકો.

પહેલી આવૃત્તિ	૧૦૦૦	સને ૧૯૩૦
બીજી „	૨૦૦૦	„ ૧૯૩૧
ત્રીજી „	૨૦૦૦	„ ૧૯૩૪
ચોથી „	૨૦૦૦	„ ૧૯૩૭
પાંચમી „	૨૦૦૦	„ ૧૯૩૯

# કરાચી જિલ્લાની ભૂગોળ

## સામાન્ય વર્ણન

આપણે આપણા ગામની-શહેરની, તપાની અને તાલુકાની ભૂગોળ શીખ્યા. હવે આપણા તાલુકાની આસપાસ એવો જ બીજો મુલક આવેલો છે; તેમાં રહેનારા લોકોની રીતભાત, પહેરવેશ, ભાષા, ધર્મ, ખેતી વગેરે બાબતો જાણવાની આપણને જરૂર છે. તમે જાણો છો કે ઘણાં ગામ ભેગાં મળવાથી એક તાલુકો બને છે અને પાંચસાત તાલુકા મળી એક જિલ્લો થાય છે. આપણા જિલ્લાને કરાચી જિલ્લો કહે છે. આ જિલ્લો સિંધ પ્રાંતના નૈઋત્ય ભાગમાં આવેલો છે.

**સીમા:-**આપણા જિલ્લાની હદ જાણવા માટે કરાચી જિલ્લાના નકશા તરફ તમારે નજર ફેરવવી પડશે. ઉત્તરમાં જોઈએ તો દાદુ જિલ્લો આવેલો છે. પૂર્વમાં સિંધુ નદી અને હૈદરાબાદ જિલ્લો છે. દક્ષિણે અરબી સમુદ્ર અને કચ્છનું રણ આવેલાં છે અને પશ્ચિમે હાલા પર્વત તથા બલુચિસ્તાન છે. ઉત્તર તરફની પહાડી ટેકરીઓ અને ભારનનંદા દાદુ જિલ્લાને આ જિલ્લાથી જુદો પાડે છે. દક્ષિણ તરફ દરિયાથી જિલ્લાની હદ બને છે; અને પશ્ચિમે હબ નદી આ જિલ્લાને બલુચિસ્તાનથી જુદો પાડે છે.


**કુદરતી વિભાગ:-**કુદરતી જોટલે પોતાની મેળે બનેલા: કરાચી જિલ્લાના નકશા સામે જોતાં તમને જણાશે કે દક્ષિણમાં આવેલી સિંધુ નદી અને તેની જાળની પેઠે પથરાઈ રહેલી નહેરો કુદરતી રીતે કરાચી જિલ્લાના બે ભાગ પાડે છે. ઉત્તરનો

ભાગ પહાડી હોવાથી ઉંચો છે અને દક્ષિણનો ભાગ ઢાળ પડતો હોવાથી નીચો છે. આ નીચા ભાગમાં નદીઓ અને નહેરોનું પાણી ફરી વળવાથી જમીન ફળદ્રુપ થએલી છે. અને તે લાડની જમીન નામે ઓળખાય છે. જિલ્લાનો ઉત્તર તથા પશ્ચિમ ભાગ પહાડની ટેકરીઓવાળો છે અને તેને ઢોળાવ દક્ષિણ તરફનો છે; તેથી અહીં વહેતી બધી નદીઓનું વહન ઉત્તરથી દક્ષિણ તરફનું છે. જ્યારે નદીઓમાં પૂર આવે છે, ત્યારે દક્ષિણના ભાગે ઉપર પાણી પથરાઈ રહે છે. સિંધુ નદીના કાંઠાઓ ઉપરનો મુલક તેના નામ ઉપરથી ‘સિંધુ નદીનો પ્રદેશ’ કહેવાય છે. આ ભાગ બહુ રસાળ છે.

દરિયાકાંઠાનો પ્રદેશ વધુ નીચાણવાળો હોવાથી તેની અંદર ભરતી\* વખતે દરિયાનું પાણી ફરી વળે છે અને જમીનને ખારવાળી બનાવે છે. જાતિ તાલુકાના દક્ષિણ ભાગની અને શાહબંદર તાલુકાના પૂર્વ ભાગની જમીન આવી રીતે ખારવાળી બનેલી છે; તેથી તે ‘ખારોપાટ’ કહેવાય છે. ત્યાં ખેતી થઈ શકતી નથી; એટલે વસ્તી પણ એ ભાગમાં ઓછી છે.

**રાજકીય વિભાગ:**—સરકારે રાજ્ય વ્યવસ્થાની સગવડ માટે પાંડેલા ભાગોને રાજકીય વિભાગ કહે છે. કરાચી જિલ્લામાં એવા બે મુખ્ય વિભાગો છે. તે દરેકને સબડિવિઝન કહે છે. (૧) હદ્દા સબડિવિઝન (૨) શાહબંદર સબડિવિઝન. આ બંને સબડિવિઝનોના તાલુકાઓ તથા મહાલો નીચે પ્રમાણે છે.

\* દરિયાના પાણીની સપાટી ૨૫ કલાકમાં બે વાર ચઢે છે ને ઊતરે છે. પાણી ચઢે છે, તેને ભરતી કહે છે અને ઊતરે તેને ઓટ કહે છે. ભરતી આવવાનું કારણ પૃથ્વી ઉપર સૂર્ય તથા ચંદ્રનું ખેંચાણ છે.



(૧) કઠ્ઠા સબડિવિઝન:—કઠ્ઠા તાલુકો, કરાચી તાલુકો, મીરપુર સાકરા તાલુકો, ધોડાબારી તાલુકો, અને કેટી બંદર મહાલ.

(૨) શાહબંદર સબડિવિઝન:—શાહબંદર તાલુકો, મુબવલ તાલુકો, મીરપુર ભઠોરા તાલુકો અને જાતિ તાલુકો.

સબ ડિવિઝનના મોટા ભાગને તાલુકા અને નાના ભાગને મહાલ કહે છે.

## પ્રશ્નો

કરાચી જિલ્લો ચારે દિશામાં ક્યા ક્યા ભાગો સાથે જોડાયેલો છે ? લાડની જમીન કોને કહે છે ? કરાચી જિલ્લાના કુદરતી વિભાગો તથા રાજકીય વિભાગો નકશામાં દેખાડો. સિંધુ નદીનો પ્રદેશ કોને કહે છે ? અને એવું નામ શાથી પડ્યું છે ? કરાચી જિલ્લાનો ઢોળાવ કઈ દિશા તરફ છે ? નીચેનાં વાક્યમાં ખાલી જગ્યા પૂરો:—(૧) સમીકલિખનના મોટા ભાગને.....અને નાના ભાગને.....કહે છે.

**પર્વતો:—**પર્વતો માણસને બહુ ઉપયોગના છે. તેમાંથી નાની મોટી અનેક નદીઓ નીકળે છે. ઉંચા પહાડો વાદળોંઓને અટકાવી વરસાદ લાવવામાં મદદ કરે છે. તેની ખીણોમાં પુષ્કળ ઝાડ થાય છે અને તેનાં લાકડાં બાળવાના તથા ઇમારત બાંધવાના કામમાં આવે છે. પહાડો ઉપર જુદી જુદી જાતની વનસ્પતિ ઉગે છે, તેમાંની ઘણી વનસ્પતિ દવાના કામમાં આવે છે. જે પર્વત ઉપર ઝાડ હોતાં નથી તે બોડા પર્વત કહેવાય છે. પર્વતોમાંથી જુદી જુદી જાતના પથ્થરો તથા જુદી જુદી જાતની ધાતુઓ નીકળે છે. પર્વતની ટોચને શિખર કહે છે. એ શિખરો ઉપર કેટલેક ઠેકાણે દેવદેવીઓનાં મંદિરો હોવાથી લોકો જત્રા કરવા જાય છે. પર્વતની ટોચે હવા બહુ ચોખ્ખી હોવાથી પૈસાદાર માણસો ત્યાં બંગલા બંધાવી ઉનાળાના વખતમાં રહે છે. ઉંચા પર્વત ઉપર બરફ રહે છે તે પીગળવાથી ઉનાળામાં પશુ નદીઓમાં પૂર આવે છે.

કરાચી જિલ્લાની પશ્ચિમ સરહદે અને ઉત્તર સરહદે પહાડો આવેલા છે. તેમાં મુખ્ય પખપહાડની ટેકરીઓ છે. તે ટેકરીઓની હારો લગલગ ૧૫૦ માઇલ લાંબી છે. આ



પહાડની વચ્ચે આવેલી ખીણોમાં વરસાદના પાણીને લીધે પુષ્કળ ઘાસચારો ઉગે છે.

જિલ્લાની સરહદ ઉપર કેટલીથી ઝરખ સુધી નાની નાની ટેકરીઓની હારો આવેલી છે. ઝરખ એક ટેકરી ઉપર વસેલું હોવાથી તેની હવા સારી ગણાય છે.

હા પાસે મકલીનો ઉંચો પ્રદેશ આવેલો છે. તેને લોકો મકલીની ટેકરી કહે છે; પરંતુ ખરી રીતે તે ટેકરી નથી, પણ ઉચ્ચ પ્રદેશજ છે. તેની ઉપર સવા લાખ પીરોની કબરો છે, તેમાંની કેટલીક કબરો આજે પણ સારી હાલતમાં છે. તે ઉપરનું કેતરકામ વખાણવા લાયક છે.

**નદીઓ:**—પહાડોમાંથી વહેતા પાણીના પ્રવાહને નદી કહે છે. નદી હંમેશા નીચાણ તરફ વહે છે. આ જિલ્લામાં સિંધુ નદી સૌથી મોટી નદી છે. તેનું મૂળ ઉત્તરમાં ઘણું દૂર આવેલા હિમાલય પર્વત ઉપર છે. એ પર્વતમાંથી નીકળતી ખીણ નદીઓ-ગંગા, જમના-જેવી આ નદી પણ પવિત્ર મનાય છે. પહેલાંના ઋષિ-મુનિઓ સિંધુને કાંઠે વસી તપ કરતા હતા. આ નદી અરબી સમુદ્રને ઘણું ફાંટે મળે છે. તે ૧૮૦૦ માઈલ લાંબી અને લગભગ એક માઈલ પહોળી છે. તેના નામ ઉપરથી પ્રાંતનું નામ સિંધ પ્રાંત અને દેશનું નામ હિંદુસ્તાન પડ્યું છે. તેમાં વરસમાં બે વખત પૂર આવે છે. એક વાર ચોમાસામાં વરસાદને લીધે અને ખીણ વાર હિમાલય ઉપરનો ખરફ પિગળવાથી. આ નદીમાં ખીણ ઘણી નદીઓનું પાણી આવી મળે છે, તેથી તેમાં ખારે માસ પુષ્કળ પાણી રહે છે. લોકો તેને ‘મીઠો મહેરામણ’ કહે છે. સિંધુ નદીમાં કાયમ બહુ પાણી રહેતું હોવાથી તેમાંથી ઘણી નહેરો ખોદવામાં આવી છે અને તે નહેરો વાટે

એ પાણી આસપાસના મુલકમાં ખેતીના ઉપયોગ સાડે લઈ જવામાં આવે છે. હાલમાં સફર પાસે સિંધુ નદીમાંથી આસપાસના પ્રદેશમાં પાણી લઈ જવા વાસ્તે એક મોટા બંધ બાંધવાનું કામ સરકાર તરફથી ઉપાડવામાં આવ્યું છે. એ બંધને સકકરબેરેજ કહે છે.

આ નદી વહેતો વહેતી જિલ્લાના દક્ષિણ ભાગમાં આવે છે, ત્યાં એના પાણીનો વેગ ધીમે પડી જાય છે; તેથી તેમાં ઘસડાઈ આવેલી માટી તથા કાંપ ત્યાં ઠરી જાય છે અને નવી જમીનો બને છે. આવી રીતે બનેલાં જમીનને ડેલ્ટા કહે છે. કેટીબંદર મહાલ એક ડેલ્ટા છે. તે સવાસો માઈલ લંબાઈના કિનારાનો ત્રિકોણાકાર પ્રદેશ છે. તેની જમીન ઘણી રસાળ છે. સિંધુ નદી તેની બન્ને બાજુએ થઈને બે કાંટા વડે અરબી સમુદ્રને મળે છે.

**હામ નદી :—**આ નદીનું મૂળ બલુચિસ્તાનમાં છે. અને તે કરાંચી જિલ્લાની પશ્ચિમ સરહદ ઉપર થઈને વહે છે. આ નદીમાં ઘણા ખાડા છે અને તેમાં કાયમને માટે પાણી ભરાઈ રહે છે. આજથી લગભગ ૮૦ વરસ પહેલાં ખાનખહાદુર મુરાદખાને આ નદીમાં બંધ બાંધી તેનું પાણી ખેતીના કામમાં લેવા માટે ત્રણ લાખ રૂપીઆના ખર્ચે ૧૫ પુટ ઉંચો અને ૮૦૦ પુટ લાંબો એક બંધ બાંધ્યો હતો; પણ નદીમાં જળરૂંઘોડાપૂર આવવાથી તે તરતજ તૂટી ગયો હતો.

તે સિવાય આ જિલ્લામાં કેટલીએક નાની નદીઓ છે. આ નદીઓ બહુ મોટી નથી, તેમજ તેઓ માત્ર ચોમાસામાંજ વહે છે. આવી બારે માસ ન વહેનારી નદીઓને સિંધમાં નંઈ કહે છે.

**ભારન નંધ:**—ઉત્તરના ઉંચા પ્રદેશમાંથી નીકળી સિંધુ નદીને મળે છે.

**લ્યારી નંધ:**—પશ્ચિમના ઉચ્ચ પ્રદેશમાંથી નીકળી કરાચી પાસે અરબી સમુદ્રને મળે છે.

**મલીર નંધ:**—મલીર પાસે થઈ ગીસરી આગળ અરબી સમુદ્રને મળે છે.

**નહેરો:**—આ ગિલ્લામાં વરસાદ થોડો વરસે છે; તેથી ખેતરોને પાણી પૂરું પાડવા માટે ઘણી નહેરો ખોદાવવામાં આવી છે.

**કલરી નહેર:**—ઠકા અને મીરપુરસાકરા તાલુકામાં વહે છે. તેના ઉપર ગુજો, નારેજ અને ખાખરા ગામ છે.

**લગાર નહેર:**—ઠકા અને મીરપુરસાકરા તાલુકામાં વહે છે. તેના ઉપર પીરપઠો, ગુલામલા, મીરપુરસાકરા, ટાંકા અને બુહારા ગામો છે.

**હજમરો કે ઓચતો નહેર:**—ઘોઝખારી તાલુકામાં ને કેટીબંદર મહાલમાં વહે છે.

**ખાન્ટો નહેર:**—શાહબંદર તાલુકામાં વહે છે. તેના ઉપર શાહબંદર, માછી અને ગુગડો ગામ છે.

**સત્તા નહેર:**—શાહબંદર તાલુકામાં વહે છે. તેના ઉપર લાંડીઝો, લાંઢી ને કોઢી ગામ છે.

**પીંજરી નહેર:**—સુજવલ, મીરપુરલહોરા અને જાતિ તાલુકામાં વહે છે. જાતિ તાલુકામાં આ નહેરને ગુગડો કહે

છે. તેના ઉપર મુગલબીમ, સુબલલ, મીરપુરભઠોરા, દરો, બનો લાયકપુર, અટશાહ, બુઢોટાલપુર, મુલા, બુહાર અને વાસુશાહ ગામે આવેલાં છે. આ નહેર કરાચી જિલ્લામાં સૌથી મોટી છે.

આ સિવાય મહહ અને મુટની, ફતેહવાહા અને મહમુઢા-વાહા નામે નાની નહેરો છે; આ બધી નહેરો કરાચી જિલ્લાની ખેતીને આબાદ રાખે છે.

### પ્રશ્નો

નકશામાં જોઈને કરાચી જિલ્લાના પહાડો બોલો. મકલી ટેકરી અને માટે પ્રખ્યાત છે? નદીને અને પહાડોને શો સંબંધ છે? સિંધુ નદી કરાચી જિલ્લાને શો ફાયદો કરે છે? નકશામાં જોઈને સિંધુને મળનારી નદીઓનાં નામ બોલો. નદીઓ માણસને શું કામની છે? કેવી નદીઓમાંથી નહેરો ખોદાવી શકાય? નદીઓ અને નહેરોનો સંબંધ સમજાવો. આ જિલ્લામાં વધારે નહેરો હોવાનું શું કારણ છે? નીચેનાં વાક્યોમાં ખાલી જગ્યા પૂરો:—(૧) ઝાડપાન વગરના પર્વતને.....કહે છે (૨) મકલી ટેકરી ઉપર..... ..કબરો છે.



ભૂમિ રચના:—ભૂમિ એટલે જમીન : તેની રચના રેતી, કાઢવ, મટોડી, કાંકરા, ધૂળ વગેરેથી થએલી છે. વરસાદ, પવન, ગરમી, ઠંડી વગેરે કુદરતી કારણોથી પર્વતો ઘસાય છે અને તેમાંથી છુટા પડેલા નાના પથરા, મરડીઆ, રેતી વગેરે નદી નાળાંના પાણીથી ઘસડાઈ જઈ, નીચાણવાળા ભાગમાં કાંપડપે ઠરી રહે છે. આવી કાંપવાળી જમીન ખેતીને માટે બહુ ઉપયોગી થઈ પડે છે. કરાચી જિલ્લાના મધ્ય અને દક્ષિણ

ભાગની કેટલીક જમીન આવી રીતે બનેલી છે. તે ઘણે ભાગે કાળી અને ગોરાડુ છે.

સિંધુ નદી ઉંચા પ્રદેશ ઉપરથી નીચા પ્રદેશ ઉપર વહે છે. એટલે તેના પાણીના વેગથી કેટલીક વખત જમીન ખોદાઈ જાય છે અને કાંઠા ઉપરનાં ગામોને નુકસાન થાય છે. કેટલાક સમયથી આ નદીનો પ્રવાહ પશ્ચિમ તરફ ખદલાતો જાય છે, તેથી પૂર્વના ભાગોની ભૂમિરચનામાં ફેરફાર થયો છે.

આ જિલ્લાના પૂર્વ અને દક્ષિણ ભાગમાં નાનું મેદાન છે. એની નજીક રણનો પ્રદેશ હોવાથી તે રેતાળ છે. ઘણાં વર્ષ ઉપર એ મેદાનની જગાએ દરિયો હતો; પણ ધરતીકંપના આંચકાથી તે જગા ઉંચી થઈ જવાને લીધે ત્યાંથી પાણી ખસી ગયું અને તે જમીન મેદાન જેવી થઈ રહી. કુદસ્તમાં ફેરફાર થયા જ કરે છે.

**સરોવરો:**—ધરતીકંપના આંચકાથી પૃથ્વી ઉપર કેટલીક જગાએ મોટા ખાડા પડી જાય છે; તેમાં વરસાદનું કે નદી-

x ધરતીકંપ એટલે ધરતીનું ધ્રુજવું. આ પૃથ્વીમાં ઘણી ઉગ્રાંશએ સખત ગરમ રસ રહે છે. ખાણો, કૂવા વગેરે ખોદનારાઓને માલમ પડે છે કે જેમ જેમ તેઓ જમીનના પડમાં નીચે ઊતરતા જાય છે, તેમ તેમ ગરમીનું પ્રમાણ તેમને વધુ સમજાતું જાય છે. એ ગરમી જ્યારે બહાર નીકળવાનું બળ કરે છે, ત્યારે જમીનને ઉથલપાથલ કરી દે છે. કોઈ જગાએ જમીનમાં જખરા ખાડા પડી જાય છે, તો કોઈ જગાએ જમીન ઉંચી આવડને ટેકરા બની જાય છે. આવા ધરતીકંપથી બહુ નુકસાન થાય છે. જમીનને ગરમીના આંચકા લાગવાથી તેમાં ફાટ પડે છે અને તેથી ઘણાં ગામો નાશ પામે છે તથા સેંકડો પ્રાણીઓ માર્યાં જાય છે.

ઓનું પાણી ભરાઈ રહીને મોટાં સરોવરો બને છે. આ જિલ્લામાં મુખ્ય સરોવરો ત્રણ છે. (૧) કંજેરો (૨) હાલેજી અને (૩) સોનારી. આ ત્રણે સરોવરો ઠંડા તાલુકામાં સિંધુ નદીની પાસે આવેલાં છે. જ્યારે નદીમાં પૂર આવે છે ત્યારે વહેજાઓ વાટે આ સરોવરો ભરાઈ જાય છે. આ સરોવરોને ઢંઢ કહે છે.

ઉના પાણીના કુંડ:—જમીનના પડની નીચે રહેલી સખત ગરમીને લીધે કોઈ કોઈ ઠંડાણના ગરમ ખડકોમાંથી ઉના પાણીનાં ગરજો પુટી નીકળે છે. આમડીના દર્દોવાળા માણસોને એ પાણીમાં નહાવાથી ફાયદો થાય છે. કરાચીની પાસે આવેલા મગરપીરમાં અને જમ્પીરમાં ઉના પાણીના કુંડ છે. આવા કુદરતી રીતે બનેલા ગરમ પાણીના કુંડ જોઈ આપણને ઇશ્વરની અદ્ભુત કળા તરફ માન પેદા થાય છે.

રણુ:—કરાચી જિલ્લાના અગ્નિખુણામાં રેતીનું જે મેદાન છે, તે એક નાના રણ જેવું લાગે છે. રણમાં વનસ્પતિ હોતી નથી, તેમજ ખેતીને લાયક જમીન નહિ હોવાથી વસ્તી પણ વધુ હોતી નથી. જ્યાં જીંદગીની અનુકૂળતા ઓછી હોય ત્યાં વસ્તી ઓછી જ હોય. આ પ્રદેશમાં માણસો ઊંટ ઉપર મુસાફરી કરે છે. રણમાં જ્યારે સૂર્યનો તાપ પડે છે, ત્યારે ઉનાળામાં બપોરના વખતે મૃગ-જળ અથવા ઝાંઝવાનું પાણી દેખાય છે. એ પાણી જોઈને ભૂલા પડેલાં હરણો, જનાવરો તથા મુસાફરો તે તરફ જવા લલચાય છે, પણ તેમાં ઠગાય છે. રણ માણસને ઉપયોગનાં નથી..

### પ્રશ્નો

કરાચી જિલ્લાના દક્ષિણ ભાગની જમીન કેવી છે? એ જમીન શી રીતે બની છે? માણસને મેદાન શા ઉપયોગનું છે? પૃથ્વી ઉપર સરોવરો શી રીતે બને છે તે કહો. કરાચી જિલ્લાનાં સરોવરોમાં

ક્યાંથી પાણી આવે છે ? કરાચી જિલ્લાના ઉના પાણીના ઝરણુની જગાએ નકશામાં બતાવેા અને એ પાણીમાં શું ગુણુ છે તે કહેા. કરાચી જિલ્લાનો માટીનો નકશો બનાવો અને તેમાં ઉંચી નીચી જમીન બનાવો.

**રસ્તાઓ:—**માણસ એક ગામથી બીજે ગામ ચાર રસ્તે જઈ શકે (૧) પગ રસ્તે, (૨) આગગાડીને રસ્તે (૩) દરિઆઈ રસ્તે, અને (૪) હવાઈ વિમાનને રસ્તે. કરાચી જિલ્લામાં વેપારને માટે અને વહેવારને માટે આ ચારે રસ્તાઓનો ઉપયોગ થઈ શકે છે.


**પગ રસ્તો:—**આ જિલ્લાના દક્ષિણ ભાગમાં રેલવે ન ન હોવાથી વેપાર તથા વહેવારનાં બધાં કામો પગ રસ્તે થઈ શકે છે. આવા પગ રસ્તા અહીં આઠ છે. (૧) કરાચીથી મલીર, પીંપરી, જુંગશાહી થઈ કોટ્ટી જવાનો; (૨) કરાચીથી મલીર, ધારો, ગુલામલા, હસનશાહ, થઈ મુગલ ભીમ જવાનો; (૩) કરાચીથી મલીર, ધારો, મીરપુરસાકરા, ખુહાર કોટ્ટીઅલારખ્યો થઈ કેટી બંદર જવાનો; (૪) હાથી ગુલામલા થઈ મીરપુરસાકરા જવાનો; (૫) શાહ બંદરથી સુબવલ, મીરપુર ભઠારા, ઝરખ થઈ કોટ્ટી જવાનો; (૬) કરાચીથી મલીર, જુંગશાહી, હાથી ઝરખ જવાનો; (૭) હાથી ઝરખ થઈ કોટ્ટી જવાનો; (૮) કરાચીથી સોનમીયાણી જવાનો. આ રસ્તાઓ ઉપર કેટલેક ઠેકાણે મોટરો ચાલે છે.

**આગગાડીનો રસ્તો:—**કરાચી જિલ્લામાં એન, ડબલ્યુ. રેલવે છે. એન. ડબલ્યુ. એટલે ‘નોર્થ વેસ્ટર્ન રેલવે’ અને તેનો ગુજરાતી અર્થ “ઉત્તર અને પશ્ચિમ તરફની રેલવે”





[હવાઈ બંદરની નવી ઑફિસ કરાચી]



કરાચી જિલ્લાનાં  
રેલવે સ્ટેશનો:-કરાચી  
સીટી, કરાચી કેમ્પ,  
દીગરોડ, મલિર, લાંઠી,  
પીપરી, દાબેચી, રણપી-  
ટાની, જુંગશાહી, જંપીર,  
મેટીંગ અને ખોલારિ.

પહેલાંના વખતમાં  
જ્યારે રેલવેની સગવડ  
નહોતી ત્યારે વણઝા-  
રાઓ પોઠિયાઓની પીઠ  
ઉપર માલ લઈ જતા  
લાવતા, રસ્તામાં તેમને  
ઘણી ઘણી અડચણો  
પડતી, સમય બહુ  
લગતો, ચોર લૂચારાની  
બીક રહેતી, નદીઓ ઉપર  
પૂલની સગવડ ન હોવાથી  
ચોમાસામાં મુસાફરી થઈ  
શકતી નહિ. સિંધુ નદીમાં  
હોડીઓ અને વહાણો  
ચાલતાં: પણ તેમને  
ઢરિયામાં લૂંટ કરનારા  
ચાંચીઆઓની બીક  
રહેતી. વળી પવન અતુકૂળ  
ન હોય ત્યારે એ વહાણો  
અડકી પડતાં. રેતાળ

દેશોનો વેપાર ઊંટથી ચાલતો; પણ તેમાં અડચણો નડતી. અંગ્રેજ સરકારનું રાજ્ય થયા પછી આ બધી અડચણો નાશ પામી છે. હાલ મોટાં શહેરોમાં જવા માટે આગગાડો થઈ છે. અને નાનાં ગામોના રસ્તાઓ પાકી સડકોથી બંધાવા લાગ્યા છે. નદી નાળાંઓ ઉપર પૂલો થયા છે, તથા \*પતાણુની સગવડ થઈ છે. અને દરિયામાં મોટી આગબોટો ક્રયા કરે છે.


**દરિયાઈ રસ્તો :—**આ જિલ્લાની દક્ષિણે દરિયો આવેલો હોવાથી વેપારને સારી સગવડ મળી છે. કરાચી બંદરના ખાસમાં દેશપરદેશથી મોટી આગબોટો આવે છે અને કરોડો રૂપીઆના માલનો વેપાર ચાલે છે.

સિંધુ નદીમાં ઘણે દૂર સુધી વહાણો ફરી શકે છે, તેથી જિલ્લાના મધ્ય ભાગનો કેટલોક વેપાર એ રસ્તે પણ ચાલે છે. સિંધુના કાંઠા ઉપર જે બાવળોનું જંગલ છે, તેનાં લાકડાં તે નદી વાટે વહાણમાં કોટ્ટી બંદરે આવે છે અને ત્યાંથી રેલવે રસ્તે પરદેશ ચડે છે. કરાચીથી કેટી બંદર જવું હોય તો ગીસ્તી બંદરથી વહાણમાં બેસવું પડે છે.

**હવાઈ માર્ગ :—**આકાશમાં વિમાનવડે જે વહેવાર ચાલે તે હવાઈ માર્ગ કહેવાય. હાલમાં આ જિલ્લાનું કરાચી શહેર હવાઈ માર્ગનું મથક છે. વિલાયત-ઇન્ડિયાથી હવાઈ માર્ગે કરાચી ટપાલ આવે છે. અને તેને માટે દીગરોડનું સ્ટેશન કરવામાં આવ્યું છે.

**સામુદ્ર :—**આ જિલ્લાની દક્ષિણ બાજુએ જે દરિયો


\* પગરસ્તે જતાં જે ફેંકાણે સિંધુ નદી વહાણોમાં બાળંગી શકાય તેને પતણુ કહે છે. આ જિલ્લામાં કોટ્ટી, હુડા, કેટીબંદર અને અરખ પાસે પતણુ છે.



છે, તેને અરબી સમુદ્ર કહે છે. તે આરબ લોકોના અરબસ્તાન દેશ સુધી ગએલો હોવાથી તેનું એ નામ પડ્યું છે. તેનું પાણી વરસાદના પાણી જેવું ચોખ્ખું નથી, તેમજ વજનમાં ભારે અને સ્વાદે ખાંડ છે. સમુદ્રને મળનારી નદીઓ જમીન ઉપરથી જે ખાર ખેંચી લાવે છે, તે ફરીઆમાં એકઠો થયા કરે છે. સૂર્યના તાપથી પાણીની વરાળ થાય છે. તેમાં ચોખ્ખું પાણી જ વપરાઈ જાય છે. ખાર તો ફરિયાને તળીએ જેમનો તેમ પડ્યો પડ્યો વધે છે અને તેથી જ અગરીઆઓ ફરિયાનાં પાણીમાંથી મીઠું પકવે છે.

**સમુદ્ર કિનારો :**—અરબી સમુદ્રનો કરાચી જિલ્લાને લાગતો કિનારો ઘણો ખાંચાખુંચીવાળો તથા ઊંડો હોવાથી વેપારને ગણી સગવડતા મળે છે. કરાચી ખંદરના ખારામાં મોટી આગબોટો અને વહાણો સહેલાઈથી દાખલ થઈ શકે છે. નકશા સામે જોવાથી આ કિનારાની જમીનની પશ્ચિમ તરફની એક લાંબી અણી ફરિયાના પાણીમાં ગએલી તમને જણાશે. એ જમીનની અણીને માંઝભૂશિર કહે છે.

ખેટ :—માંગલૂશિરથી થોડે દૂર કિનાસ ઉપર મહારી-પૂરના મીઠાના અગરો આવેલા છે. અને તે પછી મનોરાખેટ આવે છે. કરાચી જિલ્લામાં આ એકજ ખેટ છે. અંગ્રેજ સરકારનું લશ્કર પહેલવહેલું સિંધમાં દાખલ થતી વખતે આ ખેટ ઉપર ઉતારવામાં આવ્યું હતું. તેમાં આગખોટો રીપેર કરવામાં આવે છે. એ ખેટ ઉપર એક દીવાદાંડી છે. તેમાં દરરોજ રાત્રે દીવો કરવામાં આવે છે. રાત્રે દરિયામાં ફરતાં વહાણોને કિનારાનું ભાન રહે એટલા માટે એ દીવાની ગોઠવણ કરેલી હોય છે. દીવાદાંડી-



### દીવાદાંડી

નો દીવો ફરતો રાખવામાં આવે છે. કારણ કે ખલાસીઓ તેને આકાશનો કોઈ સ્થિર તારો સમજી ભૂલાવામાં પડી બચ નહિ. વળી એ ખેટમાં એક ઓકવોટર\* અને મજબૂત કિલ્લો પણ છે.

આ સિવાય લાલો અને લીટ નામના નાના ખેટો પણ કેમારીની નજીકમાં આવેલા છે.

\* મનોરા ખેટ પર આગખોટાની સહીસલામતી માટે પાણીનો જુસ્સો નરમ પાડવા દરિયામાં પથ્થરની એક મોટી દિવાલ બાંધી છે. તેને ઓકવોટર કહે છે.

**ખાડીઓ :**—કરાચી જિલ્લાનો દરિયા કિનારો ખાંચા ખૂંચીવાળો હોવાથી તેનું ખાડું પાણી જમીનની અંદર આવે સુધી જઈને નાના અખાત જેવું બને છે, તેને ખાડી કહે છે. મોટી નદીઓના મુખ આગળ કેટલેક ઠેકાણે આવી ખાડીઓ બનેલી હોય છે; પણ દર વર્ષે નદીઓનો કાંપ આવી આવેને કારણે તે ખાડીઓ પુરાતી જાય છે.

- **ગીજરીની ખાડી :**— મલીર નદી દરિયાને મળે છે. ત્યાં મુખ આગળ આ ખાડી આવેલી છે. તેના ઉપર ગીજરી ગામ છે.

• **શીરખાડી :**— પીંજરી નહેરના મુખ આગળ આ ખાડી છે. તેમાં ભરતી વખતે દરિયાનું પાણી ઘણે દૂર સુધી જાય છે.

**કોરીખાડી :**— શીરખાડીથી પૂર્વમાં આ ખાડી આવેલી છે. ત્યાં કરાચી જિલ્લાની હદ પૂરી થાય છે.


**પ્રશ્નો**

સમુદ્ર માણસને શું ઉપયોગનો છે? આ જિલ્લામાં કયું રેલ્વે ચાલે છે? કરાચીથી રણપીટાની જતાં રસ્તામાં કયાં સ્ટેશનો આવે દરિયાને તળીએ ખાર કેવી રીતે વધતો જાય છે? કરાચી જિલ્લામાં મીઠું કયાં પાકે છે? નકશામાં આ જિલ્લાની ભૂસ્થિતિ બતાવો. દીવા દાંડી એટલે શું? શા માટે દીવાદાંડી રાખવામાં આવે છે? મનોર એટ ઉપર શું શું જોવા જેવું છે? કરાચી જિલ્લાનો નકશો દોર તેમાં કિનારા ઉપરની ખાડીઓ દોરો, અને તેની લંબાઈના પ્રમાણમાં તે ખાડીઓને નંબરો આપો.

**આખોડવા :**— કોઈ પણ દેશની ભૂગોળ આપણે શીખતા હોઈએ, ત્યારે તે દેશનાં હવા-પાણી કેવાં છે તે આપણે જાણવું જોઈએ. આ જિલ્લાની પાસે દરિયો આવેલો


છે, તેથી દરિયા કિનારાના ભાગમાં હવા બહુ લેજવાળી નહિ, તેમ બહુ ગરમ નહિ તેવી મધ્યમ છે. કિનારાથી દૂરના પ્રદેશમાં ઉનાળામાં વધારે ગરમી અને શિયાળામાં વધારે ઠંડી પડે છે. હવામાંની ગરમી તથા ભીનાશ ઉપર દેશના પાક, ખનીજ, જનાવરો, ઘાસચારો, માણસોની ટેવો વગેરેનો આધાર છે. કરાચી જિલ્લાની હવા સુકી હોવાથી અમદાવાદ

કે મુંબઈના જેવી કાપડ વણવાની મીલો અહીં ઉભી થઈ શકતી નથી; કારણ કે લૂગડાં વણવામાં સુતરનો તાર તૂટે નહિ તે માટે હવામાં ભીનાશ હોવાની જરૂર છે; તે ભીનાશ અહીંની હવામાં મળતી નથી. અહીં તો સખત તાપ પડે છે.



ગરમામાપક યંત્ર

દરેક ઠેકાણે કેટલો તાપ પડે છે, તે માપવાના યંત્રને ગરમીમાપકયંત્ર (થર્મોમિટર) કહે છે. કોઈ માણસને તાવ આવ્યો હોય, ત્યારે દાકતર કાચની નળી જેવું યંત્ર દરદીની બગલમાં કે મોઢામાં મૂકીને તાવ માપે છે, તે યંત્રના જેવું હવામાંનો તાપ માપવાનું યંત્ર હોય છે. એ યંત્ર વડે સરકાર જુદી જુદી જગાએ પડતા તાપનું માપ લેવડાવે છે. અને હવામાં જુદે જુદે ઠેકાણે કેટલો તાપ પડે છે તે જાહેર કરે છે. આ જિલ્લાના મધ્ય ભાગમાં ઉનાળામાં ૧૧૫ ડિગ્રી તાપ પડે છે.



વરસાદમાપક યંત્ર

આ જિલ્લામાં સાધારણ રીતે વરસાદ થોડો થાય છે; કારણ કે અહીંની ગરમ હવા વરસાદનાં વાંદળાને ઠંડાં પાડી શકતી નથી. જ્યાં મોટા પહાડો અને ધીચ ઝાડી હોય, ત્યાં વરસાદ વધારે પડે એવો નિયમ છે. પરંતુ અહીં કોઈ એવો ઉંચો પહાડ નથી, તેથી અહીં વધારે વરસાદ થતો નથી. ઉત્તર ક્ષેત્રમાં દક્ષિણમાં વધારે વરસાદ થાય છે પણ આ જિલ્લામાં સરેરાશ વધારે ૮ ઇંચ જ વરસાદ પડે છે. દરેક ઠેકાણે કેટલો વરસાદ પડે છે, તે માપવાનું એક યંત્ર હોય છે. એ યંત્ર વડે સરકાર જુદી જુદી જગાએ પડતા વરસાદનું માપ લેવડાવે છે.

જનાવરો :—દરેક જિલ્લામાં હવા પાણી, ટાક, તાપ, અને

વરસાદ:—માણસની જી-  
દગીનો આધાર વરસાદ ઉપર  
છે, તેથી વરસાદની હકીકત  
જાણવાની જરૂર છે. ઉનાળામાં  
સખત તાપથી નદીઓ, સરોવરો  
અને સમુદ્રોના પાણીનો વરાળ  
થઈ ઉંચે ચઢે છે, તેની  
જગાએ દરિયાની ઠંડી,  
લેજવાળી, ઘટ્ટ હવા  
ધસી આવે છે. એ  
લેજવાળી હવાનાં  
વાદળાં બંધાય છે અને  
તે જેમ જેમ ઠંડાં  
પડે છે, તેમ તેમ  
વરસાદ રૂપે નીચે  
આવે છે.



[વરસાદ માપવાનું 'મેઝર']

ખીજી રચના પ્રમાણે જનાવરો હોય છે. ગાય, ભેંશ, બળદ, ઘેટાં, બકરાં, ઘોડા, ઊંટ, ગધેડાં વગેરે જનાવરો અહીં સર્વ ઠેકાણે જોવામાં આવે છે. આ જિલ્લાના રેતાળ ભાગમાં ઊંટ અને ગધેડાં વિશેષ જોવામાં આવે છે. કેટીબંદર મહાલમાં ગાયો અને ભેંશોની છત વધારે છે.



વસ્તીમાં રહેતાં ઉપર જણાવેલાં જનાવરો સિવાય શિયાળ, સસલાં, હરણુ, રોઝ વગેરે જનાવરો ખેતરમાં હોય છે અને તે

પાકને નુકશાન કરે છે. તે ઉપરાંત જંગલોમાં જંગલી ખિલાડા, શાહુડી, વણીએર વગેરે જનાવરો કોઈ કોઈ ઠેકાણે હોય છે.

**વસ્તી :—**આ જિલ્લામાં સિંધીઓની, મુસલમાનોની, ગુજરાતીઓની, પારસીઓની, દક્ષિણીઓની, દેશી ખ્રિસ્તિ-





ઓની અને યુરોપીઅનોની વસ્તી છે. સિંધીઓમાં પેટાકોમો આવેલી છે; જેવી કે: સિંધી, પંજાબી, નસરપુરા, પુષ્કરણા પ્રાદ્યલુ, સારસ્વતપ્રાદ્યલુ, સિંધીવાણિયા, સાતા, પ્રદ્ય-ક્ષત્રિય, લાઈબંધ, ઠાઈઆમિલ, હૈદ્રાબાદીઆમિલ વગેરે. આ બધી કોમોમાં આમિલ કોમ કેળવણીમાં અને સુધારામાં વધારે આગળ પડતી છે.

પારસીઓની વસ્તી અહીં ઓછી છે; તેઓ હાંશિયાર, ચતુર, અને સાહસિક છે. અહીંના ભાટીઆઓ અને લુહાણાઓ વેપારમાં આગળ પડતા છે. મારવાડમાંથી વેપાર કરવા આવેલા મારવાડીઓ હિંમતવાળા ને કુશળ છે. વસ્તીનો પોણો ભાગ મુસલમાનોનો છે. ગુજરાત કાઠિયાવાડમાંથી જે લોકો



ધંધાનોકરી અર્થે આવી વસેલા છે, તેઓ પોતાના દેશની ભાષા, રીતરિવાજ અને પહેરવેશ રાખી રહ્યા છે. અહીંના ખીબા હિંદુઓ મુસલમાનના જેવો પહેરવેશ પહેરે છે.

**ભાષા:**—આ જહ્લાની સામાન્ય ભાષા સિંધી છે. તે ભાષાના મુખ્ય બે ભાગ પડી શકે છે. (૧) અરબી સિંધી (૨) વાણિયા સિંધી. તેમની લખવાની લિપિ જુદી છે. જ્યાં જ્યાં ગુજરાતીઓ વસેલા છે, ત્યાં ત્યાં ગુજરાતી ભાષા વપરાય છે. મુસલમાનો સાધારણ ઉર્દુ ભાષા વાપરે છે. દક્ષિણી લોકો પોતાની મરાઠી ભાષાનો ઉપયોગ કરે છે. મારવાડીઓ મારવાડી ભાષા વાપરે છે, કચ્છીઓ કચ્છી ભાષા બોલે છે, અને રાજકાજનાં કામોમાં અંગ્રેજી ભાષા વપરાય છે.

**ધર્મ:**—મુખ્ય ધર્મ પાંચ છે (૧) હિંદુ, (૨) મુસલમાની, (૩) જરથોસ્તી, (૪) જૈન અને (૫) ખ્રિસ્તિ.

**હિંદુ ધર્મ:**—આ ધર્મના ઘણા ફાંટા છે. તેમાં શૈવ, વૈષ્ણવ, સ્વામિનારાયણ વગેરે મુખ્ય છે.

**મુસલમાની ધર્મ:**—આ ધર્મના સ્થાપનાર હજરત મહંમદ પેગંબર સાહેબ છે. તેમના ધર્મનું પુસ્તક કુરાન છે. તેમનામાં સિયા અને સુન્ની એવા ભાગ છે.

**જરથોસ્તી ધર્મ:**—પારસીઓ આ ધર્મ પાળે છે. તેઓ મૂળ ઇરાન દેશના વતનીઓ છે. ત્યાંથી આણેલા પવિત્ર અગ્નિનું તેઓ પૂજન કરે છે. તેમના ધર્મમંદિરને અગીઆર કહે છે.

**જૈન ધર્મ:**—શ્રાવક લોકો જૈન ધર્મ પાળે છે. તેમના રીતરિવાજ હિંદુઓ જેવા છે. આ ધર્મમાં જીવહયા મુખ્ય છે. તેમનામાં શ્વેતાંબરી, દીગંબરી એવા લેહ છે.

**ખ્રિસ્તિ ધર્મ:**—યુરોપીઓ આ દેશમાં આવ્યા પછી

તેમના સંબંધમાં આવેલા કેટલાક માણસો ખ્રિસ્તિ ધર્મ પાળવા લાગ્યા છે. તેઓ જીસસ ક્રીસ્ટને માને છે. તેમનું ધર્મપુસ્તક બાઈબલ છે.


### પ્રશ્નો

કરાચી જિલ્લાની હવા કેવી છે? શા માટે આ જિલ્લામાં લૂગડાં વણવાની મિલો થતી નથી? હવામાંનો તાપ શી રીતે જાણી શકાય છે? આ જિલ્લામાં વરસાદ થોડો પડે છે, તેનાં કારણો બોલો. કરાચી જિલ્લામાં ઊંટ અને ગધેડાં કેમ વધુ નજરે પડે છે? આ જિલ્લામાં કઈ કોમો આગળ પડતી છે? અહીં બોલાતી ભાષાઓ કાળા પાટિયા ઉપર લખો. આ જિલ્લાની વસ્તી કયા કયા ધર્મો પાળે છે? મુસલમાનોના ધર્મ પુસ્તકનું નામ બોલો. ખ્રિસ્તિઓ કોને માને છે?

**પેદાશ:**—આ જિલ્લાની પેદાશના ચાર ભાગ પડી શકે : (૧) ખેતીની પેદાશ, (૨) જંગલની પેદાશ, (૩) દરીઆઈ પેદાશ અને (૪) ખનીજની પેદાશ.

**ખેતીની પેદાશ:**—આ જિલ્લામાં વરસાદ ઓછો હોવાથી ખેતીનો સઘળો આધાર નદીઓ અને નહેરોના પાણી ઉપર છે. સિંધુ નદીના કિનારા ઉપરના ભાગોમાં ચોખા, ઘઉં, બાજરી, શેરડી, કઠોળ વગેરે થાય છે. છેક દક્ષિણે દરિયા કિનારે નાળીયેર થાય છે. કરાચી તાલુકામાં શાકભાજી અને ગરમ પ્રદેશ જેને માફક આવે એવો મેવો (કિનાં, નારંગી, દાડમ, અંજીર, તડખૂચ વગેરે) ઉત્પન્ન થાય છે. સુબલ લ તાલુકામાં નીચાણવાળી જમીનમાં ડાંગરનો પાક પુષ્કળ થાય છે. ડાંગરના પાકને કચારીની જમીન અને ગરમ તથા ભેજવાળી હવા જોઈએ તે અહીં મળે છે. એ ડાંગરના ચોખા રાતા થાય છે. પહાડી ભાગમાં ઘાસચારો ઘણો થાય છે, તેથી લોકો ઘેટાં તથા બકરાં ઉછેરે છે.

જગલની પેદાશ:—સિંધુ નદીના જમણા અને ડાબા\* કાંઠા ઉપર ચાર ચાર, પાંચ પાંચ માઈલ સુધી ખાવળનાઝાડ નાં



\* નદીના જમણા-ડાબા કાંઠાને ઓળખવાની એવી રીત છે કે નદીનું પાણી જે તરફ વહેતું હોય તે તરફ મોં કરીને નદી વચ્ચે જિભા રહીએ તો જમણા હાથ તરફ જમણો કાંઠો અને ડાબા હાથ તરફ ડાબો કાંઠો કહેવાય છે. સિંધુને જમણે કાંઠે ઠક્કા તાલુકો, ઘોડા-ખારી તાલુકો અને ફટીખંદર મહાલ છે. અને ડાબે કાંઠે મીરપુર બહારા, સુબવલ, જાતી અને શાહખંદર તાલુકો છે.

મોટાં જંગલો આવેલાં છે. તેમાંથી લાકડાં અને કોલસાની પુષ્કળ પેદાશ થાય છે. એ બાવળના ખીયાં ઢોરને ખવડાવવામાં આવે છે. તેની છાલ ચામડું કમાવવાના કામમાં વપરાય છે અને તેનાં પાંદડાં બકરાં તથા ઊંટ ખાય છે. લાકડાં તથા કોલસા પરદેશ ચડાવવામાં આવે છે. જંગલમાં લાખ તથા ગુંદર થાય છે. કેટીબંદર મહાલમાં ઘાસચારો ઘણો થાય છે, તેથી ત્યાં લોકો ભેંસો, ગાયો, વગેરે દૂધાળાં ઢોર પાળે છે. મકલી ટેકરી ઉપર વનસ્પતિ ઉગે છે. તેમાંથી કેટલીક વનસ્પતિ દવાઓના કામમાં આવે છે.

**દરીઆઈ પેદાશ:—**આ જિલ્લામાં દારૂના ખારા પાણી-માંથી મીઠાની પેદાશ થાય છે. મહારીપુરમાં મીઠાના અગરો છે, તેમજ પીળરી નહેરની શીરખાડીમાં ઘણું દૂર સુધી દરિયાનું પાણી જતું હોવાથી શીદગંઢા આગળ મીઠું પકવવામાં આવે છે.

**ખનીજની પેદાશ :—**કરાચી જિલ્લાના પશ્ચિમ ભાગની પહાડી ટેકરીઓમાંથી ફટકડી, તાંબુ અને ગંધક નીકળે છે; પણ તે બહુ થોડા પ્રમાણમાં નીકળતાં હોવાથી ખોદી કાઢવામાં આવતાં નથી.

**હુન્નર ઉદ્યોગ :—**આ જિલ્લાનો મુખ્ય ધંધો ખેતીનો છે. વસ્તીનો મોટો ભાગ ખેતી કરે છે. ગામડાંના લોકો ખેતી સાથે બીજા ધંધા પણ કરે છે. કેટલાક સુતરાઉ બાંડું કાપડ વણીને પોતાનું ગુજરાન ચલાવે છે. કેટલેક ઠેકાણે લાકડા ઉપર અને ધાતુ ઉપર કોતરકામ થાય છે. આ જિલ્લામાં ચોખ્ખાની પેદાશ થાય છે; માટે ડાંગર ખાંડવાની નાની મિલો થઈ છે. મોટા શહેરોમાં લોટ દળવાની મિલો છે, તેમજ આ જિલ્લામાં તેલીખીયાંની નીપજ થતી હોવાથી કેટલેક ઠેકાણે તેલની મિલો પણ છે. દરિયા કાંઠે ખાસ્વા લોકોની એક જાત છે, તે વહાણ ચલાવવાનો ધંધો કરે છે.

ઠંઠા શહેરમાં ફૂલોમાંથી અક' ખેંચવાનો હુન્નર ચાલે છે. તેમજ રેશમી લુંગીઓ, સુસી વગેરે હાથવણાટનું કામ અહીં સાદું થાય છે. કેદ્રી તાલુકા તરફની આ જિલ્લાની હદમાં દારૂ બનાવવામાં આવે છે. મીરપુર ભઠારામાં રંગનાં કારખાનાં છે. અને સંઘાડાઓ પોતાનો હુન્નર ચલાવે છે. અહીંનું લાખનું ચોપ કામ વખણાય છે. સને ૧૯૩૨માં કરાચીમાં ખાચ ઇન્ડીયન લીગ તરફના પ્રદર્શનમાં સિંધના હુન્નરોએ સાડું ધ્યાન ખેંચ્યું હતું. આ જિલ્લામાં શેતરંજી વણવાનું, સાદડીઓ બનાવવાનું અને માટીનાં સારી કારીગરીવાળાં વાસણો ઘડવાનું કામ થાય છે. જાતી તાલુકામાં લોકો ઘેટાં તથા બકરાં ઉછેરે છે અને તેની બિનના કામળા બનાવે છે. આ ઉપરાંત ખીજા ઉદ્યોગોમાં છાપખાનાં, મજૂરી, વેપાર અને સરકારી કે ખાનગી નોકરી છે.

**નિકાસ**—દરેક દેશમાં જે જે પેદાશ થાય તેમાંથી તે દેશનો જરૂરિયાત કરતાં ખીજા વધારાની ચીજો પરદેશ મોકલવામાં આવે છે. એ નિયમ પ્રમાણે કરાચી જિલ્લામાં ઘઉં, તેલીખીઆં, રેશમી લુંગીઓ, રંગીન ચાદરો, બિનના કામળા, લાકડાં અને મેવો સારા પ્રમાણમાં થતો હોવાથી પરદેશ ચડાવવામાં આવે છે. વેપારનું મુખ્ય મથક કરાચી છે, અને તેનો ખાસ વેપાર અનાજ બહારગામ મોકલવાનો છે. આ બંદરેથી ચોખા, બિન, તેલીખીઆં, ગાલીઆ, સુકોમેવો, કેસર, હીંગ, ઘઉં, હાડકાં અને ચામડાં બહારગામ મોકલમાં આવે છે. કરાચીની ઇસ્લામીઆ હુન્નરશાળાની ચામડાની ચીજો ઠીક વખણાય છે.

**આયાત**—ખીજા દેશોમાંથી જે માલ પોતાના દેશમાં આવે તેને આયાત કહે છે. આ જિલ્લામાં લોઢાનો સામાન, ચાસતેલ, કાચની ચીજો, હાથીદાંતની વસ્તુઓ, ખાંડ, રંગ, પેન્સીલ, ચહા, કાગળ, મસાલા, દવાઓ, રમકડાં, ફટાકડાં,

સોનું, રૂપું, પીત્તળ વગેરે ધાતુઓ, સુતરાઉ અને ગરમ કાપડ તથા ખીન્ને ઘણો માલ પરદેશથી અહીં આગમોટમાં તથા આગગાડીમાં આવે છે.

### પ્રશ્નો

પેદાશ કેટલા પ્રકારની હોય છે ? કરાચી જિલ્લાની ખેતીની પેદાશ બોલો. આ જિલ્લામાં લાખ અને ગુંદર ક્યાં થાય છે ? ફટીઅંદર મહાલની નીપજ બોલો. આ જિલ્લામાં ક્યા ક્યા ઉધોજો ચાલે છે ? ઠંઠાના લોકોનો ખાસ હુન્નર કયો છે ? કરાચી જિલ્લામાંથી કયો કયો માલ પરદેશ મોકલવામાં આવે છે ? પરદેશમાંથી કંઈ કંઈ વસ્તુઓ આ જિલ્લામાં આવે છે ?

---

**રાજ્ય વ્યવસ્થા:**—આ જિલ્લામાં અંગ્રેજ સરકારનું રાજ્ય છે. અંગ્રેજ સરકારના તાબાના મુલકને ખાલસા મુલક કહે છે. આ જિલ્લો ખાલસા જિલ્લો છે. તેનો વહીવટ કરવા માટે સરકારે નીચે પ્રમાણે અમલદારો નીમ્યા છે.

**મુખી અથવા પોલીસ પટેલ:**—તે ગામનો ઉપરી છે. અને એનું કામ ગામમાં વ્યવસ્થા અને શાંતિ રાખવાનું છે. તે ગામમાં થતા ગુન્હા અટકાવે છે. અને કોઈ ગુન્હો બને તો તે પોલીસ થાણામાં જાહેર કરે છે.

**તલાટી:**—તે ખેડૂતો પાસેથી મહેસૂલ ઉઘરાવવાનું કામ કરે છે. અને ઉઘરાવેલું મહેસૂલ સરકારી તીજેરીમાં ભરે છે.

**તહેસીલદાર:**—તલાટીની સાથે મદદમાં રહીને મહેસૂલ ઉઘરાવનાર ગામ આગેવાનને તહેસીલદાર કહે છે. એ હોદ્દો કેટલેક ઠેકાણે વંશપરંપરાનો હોય છે.

**મામલતદાર:**—એ આખા તાલુકાનો મુખ્ય અધિકારી ગણાય છે. તેનું કામ ગામડાંઓ ઉપર દેખરેખ રાખવાનું હોય છે. તે લોકોના ટંટા બળેડાનો ફેંસલો આપે છે, અને સરકારના હુકમ પ્રમાણે તાલુકાની વ્યવસ્થા રાખે છે. તેને મુખત્યારકાર પણ કહે છે.

**મહાલકારી:**—મહાલના ઉપરીને મહાલકારી કહે છે. તેને મામલતદારના જેટલું જ કામ કરવાનું હોય છે.

**આસિસ્ટન્ટ કલેક્ટર:**—એ કે ત્રણ તાલુકા મળીને સબડિવિઝન બને છે અને તેના ઉપરીને આસિ. કલેક્ટર કહે છે. તે મામલતદાર તથા મહાલકારીના કામ ઉપર દેખરેખ રાખે છે. અને લોકોના ફેાજદારી કામના ચુકાદા આપે છે.

**કલેક્ટર:**—આ દરેક અમલદારોના ઉપરી તરીકે આખા જિલ્લાનો મુખ્ય અધિકારી કલેક્ટર છે. તે મામલતદારો તથા મહાલકારીઓના કામ ઉપર દેખરેખ રાખે છે. સુલેહ અને વ્યવસ્થા બાબતે છે. જિલ્લામાં ગેરવ્યવસ્થા થતી અટકાવે છે. દુઃખના વખતમાં પ્રબળ મદદ કરવાની ગોઠવણ કરે છે, અને કાયદા પ્રમાણે અમલ ચલાવે છે.

**કમિશ્નર:**—કલેક્ટરના ઉપરી છે. ઇ. સ. ૧૯૩૬ ના એપ્રિલ માસથી સિંધને મુંબઈ ઇલાકાથી જુદો પાડી એક સ્વતંત્ર પ્રાંત બનાવવામાં આવ્યો છે તેના ગવર્નર તરીકે સર લૅન્ડોલ્ડ ગ્રેહેમ નિમાયા છે.

કરાચી એક જિલ્લો છે, માટે તેના ઉપરી કલેક્ટર સાહેબ કહેવાય છે અને તેમના હાથ નીચે સબ ડિવિઝનના આસિ. કલેક્ટરો, તાલુકાના મામલતદારો, અને મહાલના મહાલકારીઓ છે.




## સરકારી અને લોકોપયોગી ખાતાં.

જિલ્લાનો વહીવટ સારી રીતે થઇ શકે એટલા માટે સરકારે કેટલાંક ખાતાં ઉઘાડ્યાં છે.

**પોલીસ ખાતું** :—લોકોના જનમાલતું રક્ષણ કરવા માટે જે ખાતું છે તેને પોલીસ ખાતું કહે છે. એના ચાર પ્રકાર હોય છે : (૧) શહેરનું રક્ષણ કરે અને શાંતિ જળવે તે શહેર પોલીસ કહેવાય છે. (૨) ગામડામાં શાંતિ જળવી ગુન્હા થતા અટકાવે અને ગુન્હેગારોને પકડી શિક્ષા કરાવે તે ગાંમડાની પોલીસ કહેવાય છે. (૩) દેશમાં જનતા છાના છૂપા ગુન્હાઓ પકડે તે છૂપી પોલીસ કહેવાય છે, અને (૪) રેલવેના ઉતાડ્યોનું રક્ષણ કરી ગુન્હેગારોને પકડે તેને રેલવે પોલીસ કહેવાય છે. પોલીસના મોટા ઉપરીને પોલીસ સુપ્રિન્ટેન્ડેન્ટ કહે છે. તેમના હાથ નીચે જિલ્લાના જાગ પાડી એક એક પોલીસ ઇન્સ્પેક્ટર નીમવામાં આવે છે અને તેના હાથ નીચે મહાલોમાં તથા તાલુકાઓમાં થાણાઓમાં ઉપરી તરીકે પોલીસ સબ ઇન્સ્પેક્ટર હોય છે.

**રેવન્યુ ખાતું** :—જમીન મહેસૂલનું કામ કરનારા ખાતાને રેવન્યુ ખાતું કહે છે. તેના અમલદારો મુખી, તલાટી, મામલતદાર, આસિ. કલેક્ટર તથા કલેક્ટર છે.

**ન્યાય ખાતું** :—જિલ્લામાં ન્યાયને માટે સેશન્સ કોર્ટ હોય છે. અને તેના ઉપરીને સેશન્સ જજ કહે છે. તે પૈસાના લેવડ દેવડની (દિવાની) તકરારોનો ન્યાય આપે છે. તેમજ ફોજદારી કામ ચલાવે છે. તેના તાબામાં દિવાની કામ માટે જિલ્લા સબ જજ અને ફોજદારી કામ માટે માજિસ્ટ્રેટ હોય છે. કરાચી જિલ્લામાં આ જાને કામને માટે સૌથી ઉપરની સેશન્સ કોર્ટ કરાચી શહેરમાં છે.




### કુર્ટ : કરાચી

**પોસ્ટ અને તારખાતું:**—લોકાના ખપ્પર અંતરના કાગળો, પૈસા, પારસલો વગેરે થોડા ખર્ચે એક ગામથી બીજા ગામ પહોંચાડનારા ખાતાને પોસ્ટ ખાતું કહે છે. તેના મોટા ઉપરી પોસ્ટ માસ્ટર જનરલ કહેવાય છે. તેના હાથ નીચે પોસ્ટલ સુપ્રિન્ટેન્ડેન્ટ અને સુપ્રિન્ટેન્ડેન્ટના હાથ નીચે પોસ્ટલ ઈન્સ્પેક્ટર હોય છે. પોસ્ટ ઑફિસમાં લોકાનાં નાણાં જમા રાખીને તેનું વ્યાજ આપવામાં આવે છે, તેને સેવિંગ્સ એક કહે છે. મોટાં શહેરોમાં તાર ટેલિગ્રાફની સગવડ હોય છે. વળી પોસ્ટઑફિસોમાં પણ તાર મોકલવાની ગોઠવણ હોય છે.

**કેળવણી ખાતું:**—બાળકોને શિક્ષણ આપવાનું કામ કરનારા ખાતાને કેળવણી ખાતું કહે છે. એ ખાતાના ઉપરી એજ્યુકેશનલ ઈન્સ્પેક્ટર કહેવાય છે. મોટાં શહેરોની પ્રાથમિક શાળાઓનો વહીવટ મ્યુનિસિપાલિટી કરે છે. અને ગામડાઓની શાળાઓનો વહીવટ સ્કૂલ-બોર્ડ કરે છે. તેમના નીમેલા અમલદાર એડમિનિસ્ટ્રેટિવ ઑફિસર કહેવાય છે. તેમના હાથ નીચે સુપરવાઈઝર હોય છે. કરાચી જિલ્લાના ડેપુટી એજ્યુકેશનલ ઈન્સ્પેક્ટરની ઑફીસ કરાચી શહેરમાં છે.

**બાંધકામ ખાતું :**—જિલ્લાના રસ્તાઓ, સડકો, નદી નાળાના પૂલો, કચેરીઓ, કેદખાનાં, દવાખાનાં, સરકારી અંગણાઓ વગેરે બાંધવાનું કામ કરનાર ખાતાને બાંધકામ ખાતું કહે છે. તેના ઉપરી એકઝીક્યુટિવ એન્જિનીઅર કહેવાય છે.



કરાચી મ્યુનિસિપાલિટીનું મકાન

**મ્યુનિસિપલ ખાતું :**—મેટાં શહેરોમાં આ ખાતું હોય છે. તેને શહેર સુધારાખાતું પણ કહે છે. તેમાં પ્રજાના ચૂટેલા તથા સરકારના નીમેલા મેમ્બરો એકઠા મળીને સુધારાનાં કામ કરાવે છે. શહેરના રસ્તાઓ તથા પોળો સાફ રાખવાં, શહેરને ચોક્ખું પાણી પૂરું પાડવું, ગંદકી અટકાવવી, મફત દવાખાનાં ઉઘાડવાં, લોકોને શીતળા ટંકાવવાની સગવડ કરી આપવી, રાત્રે દિવાઓ કરાવવા, પ્રાથમિક નિશ્ચાળો સ્થાપવી વગેરે મ્યુનિસિપાલિટીની ફરજો ગણાય છે. આ ખાતાના અર્થ માટે લોકો પાસેથી કર ઉઘરાવવામાં આવે છે. કરાચીની આ મ્યુનિસિપાલિટી નવા એક્ટમાં આવવાથી હવે કોર્પોરેશન કહેવાય છે.

**લોકલ બોર્ડ ખાતું :**—ગામડાના ખેડૂતો પાસેથી મહેસૂલના દર રૂપિયે એકથી બે આના પ્રમાણે લોકલફંડ ઉધરાવીને આ ખાતું ચલાવવામાં આવે છે. તેનો વહીવટ લોકાએ ચૂંટેલા મેમ્બરો અને સરકારે નીમેલા મેમ્બરો મળીને ચલાવે છે. તેને જિલ્લા બોર્ડ પણ કહે છે. મ્યુનિસિપાલિટિ અને લોકલ બોર્ડ બન્ને પ્રજાનાં ખાતાં છે.

**ઈરીગેશન ખાતું :**—આ ખાતું નહેરોથી ખેતરોમાં પાણી પૂરું પાડવાનું કામ કરે છે.

**કસ્ટમ ખાતું :**—અંદરોમાં પરદેશથી આવતા માલ ઉપર જકાત લેવાનું કામ કરે છે.


આ સિવાય સુખાકારી ખાતું, આબકારી ખાતું, જંગલ ખાતું, સરવૈ ખાતું, શીતળા ખાતું વગેરે ખાતાંઓ આ જિલ્લામાં છે. લોકાની પેદાશ ઉપર ઇન્કમટેક્સ (આવક વેરો) લઈને સરકાર એ લોકાપયોગી ખાતાં ચલાવે છે.

### પ્રશ્નો

સરકારે જિલ્લાનો વહીવટ કરવા માટે કયા કયા આધિકારીઓ નીમ્યા છે ? મામલતદારની અને કલેક્ટરની શી ફરજો છે ? સરકારી ખાતાઓનાં નામ આપો. પોલીસ ખાતાના પ્રકાર બોલો. ન્યાય ખાતું અને કેળવણી ખાતું શું શું કામ કરે ? પોષ્ટખાતાથી અને મ્યુનિસિપાલિટિથી પ્રજાને શા શા લાભ થાય છે ? ખેતીના ધંધા સાથે કયા કયા ખાતાને સંબંધ છે ? પ્રજાએ શા માટે કર-વેરો આપવો જોઈએ ? લોકલબોર્ડ એટલે શું ? પેદાશ ઉપર કર લેવાય છે તેનું નામ શું ?

# ઠઠા સબ ડિવિઝન

## (૧) કરાચી તાલુકો



સીમા:—ઉત્તરે કોહિસ્તાન મહાલ, પૂર્વે ઠઠા તાલુકો, દક્ષિણે મીરપુરસાકરા તાલુકો અને પશ્ચિમે હુખ નદી છે.


તાપાઓ:—દરશાનો છત્રો, મંદોદાન, સોંગલ, મલિર, થાણો, દીગ, ગઢાણ, મોદદાન, લાંડી અને ગાલાપટ.

નહીઓ:—સિંધુ, અને હળ,

ખેટ:—મનોરા, ભાભો, લીટ, ભૂશિર:—માંઝ


નધઓ:—સકનનઈ, મલીરનઈ, લ્યારીનઈ, હૈદરીવાહનઈ.

શહેરો:—કરાચી: આખા સિંધ પ્રાંતની રાજધાનીનું શહેર છે. પ્રાંતના ઉપરી કમિશ્નર સાહેબ અને જિલ્લાના ઉપરી કલેક્ટરસાહેબ અહીં રહે છે. આ એક સારામાં સારું બંદર ગણાય છે. આ બંદરને એશીઆખંડનો દરવાજો કહે છે. કેમારી બંદર ઉપર આગબોટો અને વહાણોમાં પુષ્કળ માલ પરદેશથી અહીં આવે છે, અને અહીંથી પરદેશ ચઢે છે. વેપારનું આ મુખ્ય મથક છે.



### ફીઝર હાલ-કરાચી

ઘણી યુરોપીઅન પેઢીઓ અહીં વેપાર ચલાવે છે. શહેરમાં મેરીવેધરટાવર, સિંધ કોલેજ, ફીઝર હાલ, સરકારી કચેરીઓ, કાટો, મ્યુનિસિપાલિટીનું મકાન, હાઈસ્કૂલો વગેરે જોવા લાયક છે.



### હવાખંદર-કરાચી

**મગરપીર:**—કરાચીથી ૧૦ માઇલ દૂર છે. અહીં ગરમ પાણીના ઝરણાં છે. રક્તપિત્તના રોગનું દવાખાનું છે. અને બકરી ઇંદને દિવસે મેળો ભરાય છે. અહીં મગરો ઘણા છે.

**મહારીપુર:**—મીઠાના અગરોને માટે બહુતું છે. કરાચીથી ૬ માઇલ દૂર દરિયા કિનારે છે.


**લાંઠી:**—ત્યાં સરકારી ખેતરો છે.

**મલિર:**—અહીંના ફૂવાઓમાંથી નળવાટે કરાચીને પાણી પૂરું પાડવામાં આવે છે. અહીં બાગબગીચા ઘણા છે, તેથી ફળફૂલ, શાકભાજી અને બીજો મેવો થાય છે.

**ગદાબ:**—ઘીના વેપારને માટે બહુતું છે.

**મનોરા:**—ખેટ છે. ત્યાં લાઇટ હાઉસ (દીવાદાંડી) તથા પ્રેકવૉટર છે. અહીં ચૈત્રી બીજનો મેળો ભરાય છે.

**દીગરોડ:**—હવાઇ માર્ગનું મથક છે. કરાચીથી પૂર્વમાં ૬ માઇલ ઉપર તે સ્ટેશન છે. ત્યાં લશ્કરની છાવણી છે. થોડા જ



કરાચી હાઈવે

વખતમાં સારા બંગલાઓ, રસ્તાઓ વગેરેથી મોટું શહેર બન્યું



છે. વિમાનોને ઉતારવા તથા ચલાવવા માટે લોઢાનો એક મોટો એરોડ્રોમ બાંધેલો છે.

**હવાખંઠર:**—હવાખાવાનું સ્થળ છે. યુરોપિયનોના તથા પૈસાદાર લોકોના બંગલાઓ છે. અહીં શિવરાત્રીનો મેળો ભરાય છે. આ ઠેકાણે દરિયા કિનારો રેતાળ છે; તેથી માણસો દરિયામાં નાહે છે. કોઠારીખિજ અને બેન્ડસ્ટેન્ડ વગેરે જગ્યાઓ ઘણી સુંદર છે.

**પેદાશ:**—કેળાં, શાકભાજી, ખારેક, જુવાર, બાજરી, મેવો, મીઠું વગેરે.

## (૨) ઠઠ્ઠા તાલુકો

**સીમા:**—ઉત્તરે કોટ્લી તાલુકો, દક્ષિણે મીરપુરસાકરા તથા ઘોડાબારી તાલુકો, પૂર્વે સિંધુ નદી અને પશ્ચિમે કોહિસ્તાન મહાલ તથા કરાચી તાલુકો છે.

**નદી:**—સિંધુ. **નહેરો:**—કલરી ને ભગાર.

**સરોવર:**—હાલોજી, કંબેરી, સોનારી ને કલાકોટ.

**તપાઓ:**—સોંઠા, ખુંદાયું, ચિંલીયા, ખખ્ખરહાલા, જુંગ-શાહી, ઠઠ્ઠા, ટાંકા અને આબાદ.

**શહેરો:**—ઠઠ્ઠા—સિંધ પ્રાંતની જૂની રાજધાનીનું શહેર રંગની દાબલીઓ, લુંગીઓ, ફૂલનાઅર્ક, સરખતો વગેરેને માટે પ્રખ્યાત છે. અહીં દિલ્હીના શાહજહાં બાદશાહે બંધાવેલી ૧૦૦ ઘુમટવાળી જીમામસ્જીદ છે. અહીં ગુલાબના છોડના બગીચા છે. ઠઠ્ઠાનું ગુલાબનું શરખત સારું વખણાય છે. અહીં તાલુકાના ઉપરી મુખત્યારકાર રહે છે. **ઝરખ**—હવા ખાવાનું ઠેકાણું છે. ક્ષયના દર્દીઓને ત્યાંના સેનિટોરીયમમાં રાખવાની સગવડ છે. અહીં ખુશના વખતનાં ખંડેરો છે. **કલાકોટ;**—ઠઠ્ઠાની બાજુમાં એજ નામના સરોવરની

પાસે આવેલું છે. તેમાં લૂગડાં રંગવાનું કામ સારું થાય છે. ચાહરો, ચોરસાઓ વગેરે રંગીને બીજે મોકલવામાં આવે છે. અહીં હાથવણાટથી લુંગીઓ સારી બને છે. આ શહેરની તથા ઠક્કાની આસપાસની જમીન ખેતીને માટે સારી હોવાથી શાકભાજી, ફળફૂલ તથા બગીચાઓ પુષ્કળ કરવામાં આવે છે. મકલી ટેકરી ઉપર સવા લાખ પીરોની કબરો છે, તેમાંની મીરઝાં ઇશાકની રાંક જોવા લાયક છે.

**જુંગશાહ:-** રેલવે સ્ટેશન છે. ને ત્યાંથી ઠક્કા જવાની પાકી સડક છે. **જાંપિર:-** સ્ટેશન છે. તેની પાસે પહાડમાંથી પાણીનાં ઝરણુ વહે છે. આ શહેરમાં ચુનાની ભઠ્ઠી છે તથા હેમેશ્વર મહાદેવનું હહેડું છે. આ સિવાય સોઢા અને હેલાચુ બાણીતાં શહેરો છે.

**પેદાશ :-** રાતા ચોખા, ઘઉં, તેલીબીયાં, શાકભાજી, મેવો.

### (૩) મીરપુર સાકરા તાલુકો.

**સીમા:-** ઉત્તરે કરાચી તાલુકો, પૂર્વે ઠક્કા તાલુકો, દક્ષિણે ઘોડાબારી તાલુકો અને પાશ્વરમે અરબી સમુદ્ર.

**તપાઓ :-** મીરપુર સાકરો, રામદેવ, ગાડો, હાજી ઘરાણો, ખૈરપુર, ગુલ્લો, બુહારા, મુખપુર, ગુલામલા અને કરમપુર. **નહેરો :-** કલરી અને ભગાર.

**શહેરો :-** મીરપુરસાકરા : તાલુકાનું મુખ્ય શહેર છે. મુખત્યારકારની કચેરી, તપેદારની ઓફિસ વગેરે છે.

**ભાખોર :-** (દેવળ બંદર) દાખોચી સ્ટેશનથી છ માઇલ દૂર ઘણું જૂનું શહેર છે. અહીંથી દશ માઇલ દૂર શેખ હાજી તુરા-બીની કબર છે. મહમદખીન કાસીમે આ શહેર ઉપર હુલો કર્યો હતો. તેમાં કબીર ભગતનું સ્લોકાણ હતું. **ગુલામલા :-** શેરડીના

પાકને માટે બાંધીતું છે. ગાડો —દાખોચી સ્ટેશનથી ચાર ગાઉ છે. કકરાડ :—તેમાં શેતરંજીઓ સારી બને છે.

પેદાશ :—દરિયા કિનારાનો પ્રદેશ ખારને લીધે પડતર રહે છે. ઇશાન તરફ શેરડી, કેળાં, રાતા ચોખા તથા લીલો મેવો થાય છે.

### (૪) ઘોડાખારી તાલુકો.

સીમા :—ઉત્તરે ઠઠા અને મીરપુરસાકરા, પૂર્વે સિંધુ નદી, દક્ષિણે તથા પશ્ચિમે અરબી સમુદ્ર.

તપાઓ :—ગલીલ, ખાણ, કેટ્ટીઅલારખ્યો, મહર, ગારહો, અને બેલી.

નહેરો :—નસીસ્વાહ, ઓચતો, હૈદરી. નદી :—સિંધુ

શહેરો :—કેટ્ટીઅલારખ્યો : તાલુકાનું મુખ્ય શહેર છે. તેમાં મુખત્યારકારની ઑફિસ તથા પોષ્ટ ઑફિસ છે.

પીરપઠો :—મુસલમાનોનું બંત્રાનું સ્થળ છે. ત્યાં પીસ્તી જમ્યા છે. દર વર્ષે મેળો ભરાય છે.

પેદાશ :—આ ભાગની જમીન લાડ નામથી ઓળખાય છે. ત્યાં હવા લેજવાળી હોવાથી ઘોળા ચોખા થતા નથી; પણ રાતા ચોખા પુષ્કળ થાય છે.

### (૫) કેટ્ટી બંદર મહાલ

સીમા :—ઉત્તરે ઘોડાખારી તાલુકો, પૂર્વે સિંધુ નદી અને દક્ષિણે તથા પશ્ચિમે અરબી સમુદ્ર.

તપાઓ—કેટ્ટીબંદર, મનોરા, ઘોડાખારી અને ખીરસર.

નહેરો :—ઓચતો અને કલંદરીકાટ.

શહેરો :—કેટ્ટીબંદર :—એમાં મહાલકારીની કચેરી છે. તેમ જ મ્યુનિસિપાલિટિ, હોસ્પિટલ, કસ્ટમ ઑફિસ, પોલીસથાણું વગેરે છે. ખલીફા :—ઘાસના વેપારને માટે નામીયું બંદર છે.

**પેદાશ :—**રાતા ચોખા, નાળીયેર, ઘાસ અને લાકડાં.

### મથો

કરાચીથી ઠકા ક્યે રસ્તે જવાશે ? ઘોડાખારી પાસે પાણીનાં વમળ થાય છે તેનું શું કારણ હશે ? ઠકાસખડિવિઝનનાં રેલવે સ્ટેશનો ખોલો. આ ડિવિઝનમાં રાતા ચોખા, કાલસા, કેળાં અને લાકડાં ક્યાંથી મળશે ? દીગરોડ, જંપીર, કલાકોટ, ભંખેર, પીરપઠો અને અને કેટીખંદર શાને માટે પ્રખ્યાત છે ?

## શાહખંદર સખડિવિઝન

(૧) મીરપુરભઠોરા તાલુકો.

**સીમા :—**ઉત્તરે સિંધુ નદી, પૂર્વે ગુની તાલુકો, દક્ષિણે જાતિ અને સુખવલ તાલુકો અને પશ્ચિમે સુખવલ તાલુકો તથા સિંધુ નદી.

**તપાઓ :—**આટલશાહ, ખનુ, લાયકપુર, મંગીલ-ઘોગોગો, ઘરો, અરારો, મીરપુરભઠોરા, જહોક, જીણેજાણી, ઢામરી, આમરા, મોજરી.

**નહેરો—**પીંજરી, ગંજખખખર, ફતેહવાહા અને મહમુદોવાહા.  
**નદી—**સિંધુ.

**શહેરો—મીરપુરભઠોરા :—**તાલુકાનું મુખ્ય શહેર છે. તેમાં મુખત્યારકાર રહે છે. આ શહેર ફતેહવાહા નહેર ઉપર છે. તેમાં સંઘાડાઓ લક્ષ્મકામ સારું કરે છે. તેમ જ રંગનું કામ પણ સારું કરે છે. અહીં ચોખા સાફ કરવાનું કારખાનું છે. જહોક :—તેમાં સફરમાસમાં શાહઅનાયત અલીસુફીનો મેળો ભરાય છે. ખનુ, દરો તથા લાયકપુર પીંઢારી નહેર ઉપર છે. શાહકપુરમાં અમીરપીરનો મેળો ભરાય છે.



### કર્જન પૂલ\*

પેદાશ:—રાતા અને સફેદ ચોખા, ઘઉં તથા શેરડી.

કાઠીગરી:—આ તાલુકામાં લાકડાનાં રમકડાં, પાશુપાં, દાબલીઓ વગેરે બહુ સુંદર થાય છે.

### (૨) સુબલ તાલુકો

સીમા:—ઉત્તરે મીરપુરલઠોરા તાલુકો અને સિંધુ નદી, પૂર્વે મીરપુરલઠોરા તાલુકો, દક્ષિણે જાતિ તાલુકો અને પશ્ચિમે સિંધુ નદી છે.

તપાઓ:—રાંટા, લઘાખો, મુરાધપુર, પિનિલધો, બેલો, મીરાનપુર, સુબલ, વલ્હર, મીરઝાલગારી, ગુલબહેર, ખારીયું અને ધાર.

\* સિંધુ ઉપરનો આ પૂલ કરાચી જિલ્લામાંથી મારવાડ, ગુજરાત અને કાઠીઆવાડમાં આવવાનું એક સાધન છે. અને તે જિલ્લાની હદ ઉપર કાઠી તાલુકા સાથે જોડાય છે.

નહેરો:—પીંજરી અને મહમુદોવાહા. નદી:—સિંધુ.

શહેરો:—સુબવલ:—તેમાં ડાંગરમાંથી ચોખા છૂટા પાકવાનાં કારખાનાં છે. મુખત્યારકારની કચેરી તથા પોષ્ટ ઑફિસ છે. બેલો:—ઠઠાની સામે છે. ઠઠાથી ચતણ થઈ સિંધુ નદીમાં હોડીમાં બેસી જવાય છે. સૈયદપુર, કોટઆલમત અને સુખપુર બાણીતાં શહેરો છે.

પેદાશ:—સફેદ ચોખા, શેરડી અને ઘઉં.

આ તાલુકામાં નાનું જંગલ છે અને તેમાં જે ગામડાં આવેલાં છે તેને બેલો કહે છે. તે ગામોમાં મજુરોની વસ્તી છે. એ મજુરો જંગલમાં લાકડાં કાપવાનો ધંધો કરે છે. તેમજ કેટલાક વહાણો ચલાવવાનું કામ પણ કરે છે.

### (૩) જાતિ તાલુકો.

સીમા:—ઉત્તરે સુબવલ, મીરપુરભઠોરા અને ગુની તાલુકો; પૂર્વે બદીના તાલુકો તથા કચ્છનું રણ, દક્ષિણે અરબી સમુદ્ર અને પશ્ચિમે શાહબંદર તાલુકો છે.

તપાઓ:—મનારકી, બહાદીપુર, કોઠી, મરહો, બુલાખાન, દોબે, ઠંગો, શિરગંઢા, મુગલલીમ, શાહકપુર અને મુલાન. નહેરો—ગુંગડો, ગાદાબ ને મીરઝાંવાહા.

શહેરો:—મુગલલીમ: જાતિ તાલુકાનું મુખ્ય શહેર છે. તેમાં મુખત્યારકારની કચેરી છે. દર વર્ષે ફાગણ માસમાં અહીં મેળો ભરાય છે. મુગલ અને લીમ નામના બાપ દીકરાના મરણની જગાની યાદગીરી માટે આ શહેરનું નામ મુગલલીમ પડ્યું છે. કચ્છમાં આવેલા નારાયણસરની યાત્રાએ જનાર તીર્થવાસીઓને આ શહેર રસ્તામાં આવે છે. જાતિ: જિનના કામળાને માટે પ્રખ્યાત છે. શિરગંઢામાં મીઠું પકાવે છે.

પેદાશ:—આ તાલુકાનો ઘણોખરો ભાગ ઉજડ છે. પૂર્વમાં

સયુ અને દક્ષિણમાં ફરીએા હોવાથી ખેડવા જમીન થોડી છે. એ જમીનમાં જીવાર તથા ખાજરી થાય છે.

### (૪) શાહખંદર તાલુકો.

સીમા:—ઉત્તરે સિંધુ નદી તથા જાતિ તાલુકો, પૂર્વે જાતિ તાલુકો, દક્ષિણે અરબી સમુદ્ર અને પશ્ચિમે સિંધુ નદી છે.

તપાઓ:—ખાખીહો, ભાગાણા, મંગસી, શાહખંદર, ગુંગાણી ચહુરજમાલી, જુંગો, જાભાણી, લાંડીઉં, અને છછજનખાન.

નહેરો:—કોરીખાડી, પીંજરી, મલ્હ, મુટની, સત્તા અને ખાંટો.

શહેરો—શાહખંદર : તેમાં પહેલાં મીરોનાં પંદર વહાણો રહેતાં હતાં તેથી તેનું નામ શાહખંદર પડ્યું છે. લાંડીઉં :—આ તાલુકાનું મુખ્ય શહેર છે. તેમાં મુખત્યારકારની ઓફિસ છે. ચૈત્ર મહિનામાં અહીં શાહ યકીકનો મેળો ભરાય છે. ચહુરજમાલી—જાણીતું ગામ છે.

### પ્રશ્નો


શાહખંદર ડિવિઝનમાં મેળાઓ કયાં ભરાય છે? સુખવલ તાલુકાની પેદાશ બોલો. જાતિ તાલુકામાં ઓછી વસ્તી હોવાનું કારણ શું? મુગલબીમથી સુખવલ જવું હોય તો કયે રસ્તે જવાશે? શિરગંઢા, લાંડીઉં, મીરપુરભડોરા અને શાહખંદર શાને માટે પ્રખ્યાત છે? આ ડિવિઝનમાંથી રાતા ચાખ્ખા, નાળીએર, ખાજરી અને જીનના કામળા કયાંથી લેશે?

## સિંધ પ્રાંતનું સામાન્ય વર્ણન

આપણે કરાચી જિલ્લો જે પ્રાંતમાં આવેલો છે, તે પ્રાંતને સિંધ પ્રાંત કહે છે. સિંધ પ્રાંતનું નામ સિંધુ નદી ઉપરથી પડ્યું છે. ધણા જિલ્લા મળવાથી પ્રાંત થાય છે. સિંધના ઉપરીને ગવર્નર કહે છે. હાલના ગવર્નર સર લેન્ડલોટ ગ્રેહમ છે.

સિંધ પ્રાંત હમણાં સુધી મુ'અજ ઈલાકાનો છેક ઉત્તરનો ભાગ હતો, તે હવે એ ઈલાકાના બીજા ભાગોથી જુદો પડવાને લીધે સ્વતંત્ર ઈલાકો બન્યો છે.

સીમા—સિંધની ઉત્તરે બલુચિસ્તાન અને પંજાબ, પશ્ચિમે બલુચિસ્તાન, દક્ષિણે કચ્છનું રણ અને અરબી સમુદ્ર, તથા પૂર્વે રજપૂતાનાનું રણ છે.





**રાજકીય વિભાગ**—આજથી ૯૦ વરસ પહેલાં આ પ્રાંત ઐજ સરકારે જીતી લીધો છે. અહીં પહેલાં મીરોનું રાજ્ય હતું. ૧) દેશ અંગ્રેજ સરકારના હાથમાં આવ્યા પછી તેની વ્યવસ્થા રાખર ચાલી શકે માટે તેના નીચે પ્રમાણે જિલ્લાઓ ઠરાવી દરેક ઉપર અમલદારો નીમ્યા છે.

જિલ્લા:	મુખ્ય શહેર	આધિકારી:
૧) કરાચી જિલ્લો	કરાચી	કલેક્ટર સાહેબ
૨) દાદુ જિલ્લો	દાદુ	"
૩) લાહોર જિલ્લો	લાહોર	"
૪) સખખર જિલ્લો	સખખર	"
૫) ઉત્તર સરહદ જિલ્લો:	જેકોબાબાદ	ડેપુટી કમિ- શર સાહેબ
૬) નવાબશાહ જિલ્લો:	નવાબશાહ	કલેક્ટર સાહેબ
૭) હૈદરાબાદ જિલ્લો :	હૈદરાબાદ	"
૮) થરપારકર જિલ્લો:	મીરપુરખાસ	"

### દેશીરાજ્ય.

**ખૈરપુર સંસ્થાન** ખૈરપુર મીરસાહેબ  
જે વિભાગ દેશીરાજના તાબામાં હોય તે દેશીરાજ્ય કહેવાય. સિંધ પ્રાંતમાં ખૈરપુર એક દેશી રાજ્ય છે. ત્યાંના જ્યકતા મીરસાહેબ કહેવાય છે. એ રાજ્ય ઉપર દેખરેખ ખનારા અંગ્રેજ અધિકારીને પોલીટીકલ એજન્ટ કહે છે. ખખર જિલ્લાના કલેક્ટર ખૈરપુરના પોલીટીકલ એજન્ટ ગણાય છે.

**કુહરતી વિભાગ** :—સિંધ પ્રાંતનો નકશો જોવાથી તમને જણશે કે તેના કુહરતી વિભાગ ત્રણ થઈ શકે છે. (૧) પશ્ચિમનો ગરી પ્રદેશ. (૨) મધ્યનો રસાળ પ્રદેશ અને (૩) પૂર્વનો રેતાળ દેશ. ઉત્તરના ભાગમાં પહાડની ટેકરીઓ છે. વચ્ચેનો ભાગ ઢી અને નહેરોથી ગુંથાયેલો છે, અને પૂર્વમાં થરનું મોટું


છે. ડુંગરી પ્રદેશમાં ઘાસ પુષ્કળ ઉગે છે, તેથી લોકો ત્યાં ઘેર ચરાવે છે. દક્ષિણનો ભાગ નીચાણવાળો છે. અને દરિયા કિનારાનો ભાગ ખારવાળો છે.

**નદીઓ તથા નહેરો**—આ પ્રાંતમાં મોટામાં મોટી નદી સિંધુ નદી છે. તેને નદ પશુ કહે છે. એ નદીમાંથી નીકળતા પૂર્વનાળો તથા પશ્ચિમનાળો; કુલેલી, નવલખી, જમરાઉ, મીઠરાઉ, બેગારી, ગુગડો, પીંજરી વગેરે નહેરોથી સિંધની ખેતીને પુષ્કળ લાભ મળે છે. સિંધમાં વરસાદ બહુજ ઓછો પડે છે, છતાં નહેરોની સગવડ હોવાથી ખેતીવાડી સારી થાય છે. સિંધમાંથી કુદરતી રીતે નીકળેલો પૂર્વનાળો સખખર પાસેથી શરૂ થઈ ખેરપુરના રાજ્યમાં જાય છે; અને ત્યાંથી થરપારકરમાં વહી મખીની સરોવરમાં મળે છે. પશ્ચિમનાળો કાઠકાણા જિલ્લામાં વહી મંચ્છર સરોવરમાં પડે છે, અને ત્યાંથી અરબ નહેર વાટે સિંધુને મળે છે. સિંધુમાંથી પશ્ચી નહેરો ખોદાવવામાં આવી છે; છતાં તેનું પાણી સમુદ્રમાં જતું રહે છે, એટલે એ પાણીને વાળીને ખેતીના ઉપયોગમાં લેવા માટે સખખર આગળ સકુકરખેરેજ ખાંધવામાં આવ્યો છે.

**વનસ્પતિ અને ખેતીવાડી** :—સિંધમાં વરસાદ છોક ઘોડો એટલે ૮ ઈંચ થાય છે; પણ સિંધુ નદી અને તેની નહેરોને લીધે કિનારાઓનો પ્રદેશ રસાળ તથા ફળદ્રુપ છે. આ પ્રાંતના કરાચી જિલ્લામાં જુવાર, બાજરી, લાલ તથા ઘોળા ઘોખા, શેરડી, મકાઈ, લીલોમેવો, શાકભાજી તથા ઘાસચારો થાય છે. હારખાના જિલ્લામાં ઘઉં તથા ઘોળા ઘોખા પાકે છે. ઉત્તરસરહદ જિલ્લામાં તેલીબીઆં ને ચણા થાય છે. સકુર જિલ્લામાં ઘઉં, ચણા તથા તેલીબીઆં પાકે છે. નવાખશાહ જિલ્લામાં ઘઉં, કઠોળ, બાજરી તથા ઘોખાનો પાક થાય છે. હૈદ્રાબાદ જિલ્લામાં કઠોળ તથા

માજરી પાકે છે, અને થરપારકર જિલ્લામાં બાજરી, મગ  
 ૧થા ઘાસચારો થાય છે. સિંધમાં ઉંચી જાતનું રૂં પશુ  
 પાય છે.

વસ્તી, ભાષા, અને ધર્મ—સિંધમાં વસ્તીનો પોણો




એમ્પ્રેસ માર્કેટ-કરાચી

ભાગ મુસલમાન છે. સિંધના જુના રહીશો સિંધી કહેવાય છે. આ પ્રાંતમાં બલુચિસ્તાનથી બલુચ લોકો, અફઘાનિસ્તાનમાંથી પઠાણો, મકરાણીથી મકરાણીઓ, મારવાડથી થરો લોકો, કચ્છથી કચ્છીઓ અને ગુજરાતમાંથી ગુજરાતીઓ આવીને વસેલા છે. તેમની ભાષાઓ સિંધિ, પંજાબી, બલુચી મકરાણી, મારવાડી, મરાઠી, હિંદી, કચ્છી અને ગુજરાતી છે. આ પ્રાંતની સામાન્ય ભાષા અંગ્રેજી ગણીએ તો ચાલે: આ પ્રાંતમાં જેમ જુદા જુદા લોકો અને જુદી જુદી ભાષાઓ છે, તેમ તેમના ધર્મો પણ જુદા જુદા છે. હિન્દુ, ઇસ્લામ, જૈન, ખ્રિસ્તિ અને જરથુસ્ત એ મુખ્ય ધર્મો છે. સિંધના હિન્દુઓ મુસલમાનોના જેવો પોશાક પહેરે છે. દક્ષિણીઓ અને ગુજરાતીઓ પોતપોતાના દેશની ભાષા, પહેરવેશ, ધર્મ અને રીતરિવાજ રાખે છે.

**આબોહવા**—વરસાદ થોડો પડવાથી હવા સુકી છે. રણના પ્રદેશમાં ઉનાળામાં રેતી તપે છે અને ગરમી વધારે દાખવે છે. તેવીજ રીતે શિયાળામાં ટાઢ પણ ઘણી પડે છે. ઉત્તરના ભાગમાં અતિશય તાપ પડે છે. ટેકરીઓ ઉપરની હવા સારી છે.

**હુન્નર ઉદ્યોગ અને વેપાર** :—સિંધના જે ભાગમાં ખેતી થાય છે, ત્યાંના લોકોનો મુખ્ય ઉદ્યોગ ખેતી છે પણ ખીજા લોકો જુદા જુદા હુન્નર ઉદ્યોગથી પોતાનું ગુજરાન ચલાવે છે. ઠાકામાં સુસીઓ તથા લુંગીઓ વણવાનું કામ ચાલે છે. હૈદ્રાબાદમાં જરીકામનો હુન્નર મુખ્ય છે. લાલામાં માટીના વાસણો તથા લાકડાં ઉપરની કારીગરી સારી થાય છે. શિકા-રપુરમાં ચામડાની જણસો અને શેતરંજીઓ બને છે. નસર-પુરમાં વણાટી કામ સાફ થાય છે. ગુની તાલુકામાં ઊનની શેતરંજીઓ અને કામળા બને છે. લાડકાણા જિલ્લામાં પીત્તળનાં વસાણો સારાં બને છે. થરપાકર જિલ્લાના ઊનના કામળાઓ

ખૂબ વખાણાય છે. સિંધ પ્રાંતનું વેપારનું ખર્ચ મથક કરાચી છે. આ બંદરેથી રૂ, ઉત, અનાજ, તેત્રીખીઆં, ચામડાં તથા લાકડાં બહારના મુલકમાં જાય છે. આ પ્રાંતમાં એન. ડબલ્યુ. રેલવે છે, તેના એક છેડા ઉપરનું મુખ્ય સ્ટેશન કરાચી છે. તેનાથી પંજાબ તથા મારવાડનો વેપાર ચાલે છે અને દરિયા માર્ગે દૂરના મુલકોમાં માલની આવ-જા થાય છે.



કરાચી સ્ટેશન

### સિંધ પ્રાંતનાં જાણીતાં સ્થળો

કરાચી જિલ્લો—કરાચી : સિંધની રાજધાનીનું મુખ્ય શહેર તથા બંદર છે. ઠઠ્ઠા : સિંધનું જુનું રાજધાનીનું નગર છે. ઝરખ : હવા ખાવાનું ઠેકાણું છે. મગર-પીરમાં મગરો ઘણા છે. મહારીપુરમાં મીઠું પાકે છે. જાતિ : ઊનના કામજાને માટે જાણીતું છે. કેટી બંદર : ઘાસ તથા લાકડાંના વેપારને માટે નામીયું છે. સુબલમાં ડાંગર ખાંડવાનાં કારખાનાં છે.



નામદાર સાતમા એડવર્ડનું ખાવલું : કરાચી

**દાદુ જિલ્લો :—**દારખાના અને કરાચી જિલ્લામાંથી થોડો થોડો ભાગ લઈ હાલમાં આ જિલ્લો નવો બનાવવામાં આવ્યો છે. મુખ્ય શહેર દાદુ છે. એ દાદુશા સૈયદે વસાવેલું.

**દારખાના જિલ્લો :—**દારખાના : અનાજના વેપારનું સ્થળ છે. સેવાન : જુનું શહેર છે. ત્યાં સિંકદરના વખતનો બંધાયેલો કિલ્લો છે. કંબર : ડાંગરના પાકને માટે પ્રખ્યાત છે.

**ઉત્તર સરહદ જિલ્લો :—**જેકોખાખાદ : તેનું જુનું નામ ખાનગઢ હતું. પણ જેકખ સાહેબના નામ ઉપરથી આ નામ પડ્યું છે. ત્યાં ઉનાળામાં તાપ બહુ પડે છે.

**સખખર જિલ્લો :—**સખખર : સિંધુના જમણા કિનારા ઉપર છે. તેના નજીક સિંધુમાં બખખર નામે બેટ છે. સખખરથી બખખરબેટમાં જવા માટે નદી ઉપર લેન્સડા-ઉનશ્રિજ બાંધેલો છે. ત્યાં મોસમશાહનો મિનારો અને આદમશાહ કલ્હોરાની કબર છે. શિકારપુર :—દાઉદપોત્રાએ વસાવેલા આ જુના શહેરમાં ભરતકામ સારું થાય છે.

**નવાબશાહ જિલ્લો—કંડીઆરો :** જહાંગીરના વખતમાં વસેલું શહેર છે. નવાબશાહ : હાલ જિલ્લાનું મુખ્ય શહેર છે.

**હૈદ્રાબાદ જિલ્લો :—**હૈદ્રાબાદ : જુના વખતનું શહેર છે. તેને અસલ નૈઝામકોટ કહેતા. ગુલામશાહ કલ્હોરાએ તે વસાવ્યું હતું. સિંધના કેટલાક પ્રખ્યાત થઈ ગયેલા મીરોની ત્યાં કબરો છે. હાલમાં માટીના ઢોળ ચઢાવેલાં વસાણો સારાં થાય છે. ઉદ્દેરોલાલ : પવિત્ર પીરની જગાને માટે બાણીતું છે. મીઆણીમાં મીરો અને અંગ્રેજો વચ્ચે લડાઈ થઈ હતી.

**થરપારકર જિલ્લો :—મીરપુરખાસ :** એ જિલ્લાનું મુખ્ય શહેર છે. અસલ તે મીરોની રાજધાની હતું, તેની પાસે બુદ્ધના સ્તુપનાં ખંડેરો છે. ઉમરકોટમાં અકબર બાદશાહનો જન્મ થયો હતો. એ શહેર ઉમરસુમરાએ વસાવ્યું હતું. નગરપારકર તેમાં કપડાં રંગવાનું કામ સારું થાય છે, ત્યાં ઊન, અનાજ, ઘી વગેરેનો વેપાર ચાલે છે.





ખંડના નાના ભાગને દેશ કહે છે. મહાસાગરના નાના ભાગને દરીઓ, કે સમુદ્ર કહે છે. થોડી વસ્તીવાળા ઘરના બુથને ગામ\* કહે છે. ઘણાં ગામો મળીને એક તથો બને છે. એક અથવા વધારે તપા ભેગા થવાથી તાલુકો થાય છે. તાલુકાથી નાના ભાગને મહાલ કહે છે. બે કે વધારે તાલુકા મળીને સબડિવિઝન બને છે

બે કે વધારે તાલુકા મળીને એક જિલ્લો થાય છે.

કેટલાક જિલ્લા મળીને એક ઇલાકો થાય છે.

સમુદ્રનું પાણી સાંકડી અણી થઇ જમીનમાં ગચ્છેલું હોય તેને અખાત કહે છે.

પહોળા મોઢાના અખાતને ઉપસાગર કહે છે.

સમુદ્રના બે મોટા ભાગને જોડનારા પાણીના સાંકડા ભાગને સામુદ્રધુની કહે છે.

જમીનના બે મોટા ભાગને જોડનાર જમીનના સાંકડા ભાગને સંયોગીભૂમિ કહે છે.

જમીનની અણી લાંબી થઇને સમુદ્રમાં ગચ્છેલી હોય તેને ભૂશિર કહે છે.

ત્રણ બાજુ પાણી અને એક બાજુ જમીન સાથે જોડાયેલા ભાગને દ્વીપકદ્વપ કહે છે.

ચારે તરફ જમીન અને વચ્ચે પાણી હોય તેને સરોવર કહે છે. સરોવર નાનું હોય તે તળાવ કહેવાય છે.

ચારે બાજુ પાણી અને વચ્ચે જમીન હોય તેને બેટ કે દ્વીપ કહે છે. (સરોવરથી ઉલટો બેટ છે.)

જમીનના ઉપસેલા ભાગને ટેકરી કહે છે. ટેકરીઓ વધીને મોટી થઇ હોય તેને ડુંગર કહે છે. ડુંગરાઓ વધીને મોટા થયા હોય તેને પર્વત અથવા પહાડ કહે છે. જાડપાન વગરના

---

\* સિંધનાં ગામડાંને ગાઢ કહે છે.

પહાડને બોડા પહાડ કહે છે. પર્વતની ટોચને શિખર કહે છે. બે પર્વતની વચ્ચેની સાંકડી ઊંડી જમીનને ખીણ કહે છે. જે પર્વતને મથાળે ધુમાડો નીકળતો હોય અથવા કાયમ ગરમ રસ વહેતો હોય તેને જ્વાળામુખી પર્વત કહે છે.

ટેકરીવાળા ભાગને કોહીસ્તાન કહે છે.

જે જમીનમાં ઝાડ કે પાણી ન હોય પણ માત્ર રેતીજ હોય હોય તેને રણ કહે છે. રણમાં કોઈ જગ્યાએ ઝાડ કે પાણી મળી આવે તે જગા રણદ્વીપ કહેવાય છે.

પર્વત કે ડુંગરમાંથી પાણીનો પ્રવાહ ઢળતી જગામાં વહે તેને નદી કહે છે. જે જગ્યાએથી નદી નીકળે તે નદીનું મુળ કહેવાય છે અને જે ઠેકાણે નદી સમુદ્રને મળે તેને નદીનું મુખ કહે છે. બે નદીઓ જ્યાં એકઠી થાય તે સંગમ કહેવાય છે. નદીનો પ્રવાહ ખીજે રસ્તે વાળીને લઈ જવામાં આવે તેને નહેર કહે છે.

નદીના મુખ આગળ કાંપથી રસાળ થએલી ત્રિકોણાકાર જમીનને ડેલ્ટા કહે છે. બે નદીની વચ્ચેના ભાગને દોઆબ કહે છે. નદીનું પાણી ઉંચા ખડક ઉપરથી નીચે પડે તેને ધોધ કહે છે.

હવામાંની વરાળ રાત્રે ઠંડી પડી પાણીનાં ટીપાં બંધાઈ જઈને જમીન ઉપર ભીનાશ કરે છે તેને ઝાકળ કહે છે.

આગગાડી જ્યાં ઉભી રહેતી હોય અને માલ તથા માણસો ચઢતાં-ઉતરતાં હોય તેને સ્ટેશન કહે છે.

જ્યાં બે અથવા વધારે રેલ્વે લાઇનો ભેગી થતી હોય તેવા મોટા સ્ટેશનને જંકશન કહે છે.

જે શહેર દરિયાકાંઠે હોય અને જ્યાં આગબોટમાં માણસો તથા માલ-ચઢતાં-ઉતરતાં હોય તેને બંદર કહે છે.

સરકારી કેળવણી ખાતામાં મંજૂર થએલી

અનેક નવીન નકશાઓ તથા ચિત્રોથી ભરપૂર  
શિક્ષણની નવી શૈલીએ તૈયાર કરેલી.

કરાચી શહેર અને તાલુકાની  
ભૂગોળ.

તૈયાર છે :

આજેજ ખરીદો :

સરકારી કેળવણી ખાતામાં ટેક્સ્ટ બુક તરીકે મંજૂર થએલી

સિંધના ઇતિહાસની સહેલી સચિત્ર

વાર્તાઓ

વેદના સમયથી આરંભીને આજસુધીના સિંધના ઇતિહાસની

અનેક ઉપયોગી બાબતોના રસિક વર્ણનવાળી સચિત્ર,

સરળ વાર્તાઓ બહાર પડી છે. વિદ્યાર્થીઓને,

શિક્ષકોને અને સિંધની પ્રાચીન ઐતિહાસિકતા

જાણવાની ઇચ્છા ધરાવનારાઓને માટે આ

પુસ્તક ઘણુંજ આવકારદાયક થઈ પડ્યું

છે. વિદ્વાનોના ઉત્તમ અભિપ્રાયો

મળેલા છે.

પ્રકાશક : દામોદર ડી. ભટ્ટ.

મુદ્રક : મનુભાઈ અમૃતલાલ શેઠ, સ્વાધીન મુદ્રણાલય : ગણપુર.

